

مختّ کی سماجی حیثیت اور فقہی احکام

عبدالغفار*

بُنی نوع انسان کی دو واضح اصناف کے علاوہ ایک اور صنف جو بظاہر تو مکمل انسان ہے مگر نہ ہی مکمل مرد اور نہ ہی مکمل عورت ہوتی ہے۔ خواجہ سرا، خسرا، نربان، مخت اور لیدی بوائے وغیرہ کے نام سے پکارے جانے والے معاشرے میں موجود ان کرداروں کی حقیقت بڑی دردناک ہے۔ اس بھیس کو اپنانا شاید ان کی مجبوری ہے۔ ساری زندگی انسان کی حیثیت حاصل کرنے کے خواب دیکھنے والی یہ قدرت کی وہ مخلوق ہے جن میں شدید شاختمی بحران پایا جاتا ہے۔ یہ کردار جو پیدا تو اب نآدم ہوا مگر نہ جانے کب سے اس نے بنت حوا کا روپ دھارا اور ہمارے لگی کوچوں میں ناجتا چلا آ رہا ہے۔ لوگ انہیں نفرت اور تمسخر کی نگاہ سے دیکھتے ہیں مگر یہ ایسی حقیقت ہے جو کسی بھی گھر میں جنم لے سکتی ہے۔ کسی مخت کو تنگ کرنا، انہیں برے القابات سے نوازنا ہمارے لئے معمولی بات ہے مگر کسی نے یہ کبھی نہیں سوچا کہ ان کے دلوں پر کیا گزرتی ہے۔ ہمارا رویہ کس طرح ان کی عزت نفس کو مجرور کرتا ہے۔ یہ ہماری طرح کے انسان ہیں اور ان کی بھوک پیاس بھی ہماری طرح ان کے ساتھ ہے جسے ہر حال میں انہیں پورا کرنا پڑتا ہے۔ ان میں سے اکثر تو ایسے ہیں جن کا روزگار رات کی تاریکی سے شروع ہوتا ہے اور زیادہ تر کردار کا کام بھیک مانگنا اور در برد ٹھکے کھانا ہے۔ ان کا تعلق بھی عام گھر انوں سے ہوتا ہے مگر معاشرتی نا انصافی کی بنا پر انہیں گھر چھوڑنا پڑتا ہے اور یہ اپنے ہی جیسوں میں آ کر پناہ لے لیتے ہیں جہاں کوئی ان کو طمعہ نہیں دیتا۔ ان کی آزمائش ان کے پیدا ہونے سے شروع ہوتی ہے اور قبر تک انکا پیچھا کرتی ہے۔

اسلامی تعلیمات تو یہ ہیں کہ یہ بھی اللہ تعالیٰ کی مخلوق ہیں اور ان کی جنسی کمزوری کو محض ایک کمزوری کے طور پر لیا جائے۔ جس طرح معاشرے میں معدور افراد سے عام معمول سے ہٹ کر بر تاؤ کیا جاتا ہے اسی طرح ان لوگوں کے ساتھ بھی بطور خاص ہمدردانہ رویہ اختیار کیا جانا چاہئے۔ قرآن و سنت میں بلا تخصیص جنس اور منہب کسی کے ساتھ تفحیک آمیز رویہ اختیار کرنے کی سختی سے ممانعت کی گئی ہے۔ معاشرے میں کسی فرد کو جنسی یا جسمانی کمزوری کی وجہ سے یا کسی جسمانی ساخت میں کی دشواری کی وجہ سے کسی کوئی خاص لقب دینے یا کسی خاص نام سے پکارنے پر سخت

* یکجا ر شعبہ علوم اسلامیہ، اسلامیہ یونیورسٹی بہاولپور، پاکستان

و عید نئائی گئی ہے۔ باقی رہا سوال کہ یہ مخصوص، بدکردار اور زباؤں و ذلیل ہوتے ہیں تو یہ انہی پر کیا موقف یہ برائیاں دیگر لوگوں میں بھی ہوتیں۔ رسول اللہ ﷺ نے ارشاد فرمایا کہ:

”کئی غبار آلو چہروں اور بکھرے بالوں والے ایسے ہیں کہ اگر وہ اللہ تعالیٰ پر قسم ڈال دیں تو ان کی قسم پوری کر دی جاتی ہے۔“ (۱)

ہو سکتا ہے جن کو ہم تھارٹ کی نظر سے دیکھتے ہیں اللہ تعالیٰ کی نظر میں ان کا مقام و مرتبہ بہت بلند ہو۔

اولاد اس کی ہے جس کے بستر پر پیدا ہو:

پاکستان میں خواجہ سراوں کے رجسٹریشن فارم میں ولدیت کے خانے نے ان کے لیے مسئلہ کھڑا کر دیا ہے۔ ان کے بقول رجسٹریشن کے جدید نظام سے ان کا صدیوں پرانا و راشتی نظام متاثر ہو گا جس کے تحت ایک خواجہ سرا کی جائیداد کا وارث دوسرا خواجہ سرا ہوتا ہے۔ عدالت عالیہ کے حکم پر خواجہ سراوں کی رجسٹریشن شروع کی گئی ہے جس پر ان کی بڑی تعداد نے خوشی کا اظہار کیا ہے تو بعض کو تحفظات بھی ہیں۔ محسن آرزو لاہور کے علاقے کوٹ لکھپت اور چوگنگی امر سدھو کے خواجہ سراوں کے گرو ہیں اور ان کا اپنا ایک ڈیرہ بھی ہے۔ انہوں نے کہا کہ جب والدین اپنے منش نچے کو اپناتے ہی نہیں ہیں اور وہ ان کے لیے شرم کا باعث بن جاتا ہے، جو ہمیں اپنی اولاد کہنے پر شرمندہ ہوتا ہے تو پھر خواجہ سراوں کے رجسٹریشن فارم میں ولدیت کے خانے کا جواز ہی نہیں رہتا۔ موصوف نے مزید بتایا کہ کوئی بھی گرو کبھی بھی کرانے کے مکان میں نہیں رہتا بلکہ اس کا اپنا ذاتی مکان ہوتا ہے جو اسے اپنے سے پہلے والے گرو سے وراثت میں ملتا ہے۔ انہوں کہا کہ املاک یا جائیداد گرو اور اس کے چیلوں کی کمائی ہوتی ہے اور گرو کے مرنے کے بعد انہی کی برداری میں سے نیا گرو اس کا انتظام سنبھالتا ہے۔ انہوں نے کہا کہ جب ولدیت کے خانے میں حقیقی باپ کا نام ہو گا تو پھر منش کا بہن بھائی اس جائیداد کے وارث بننے کے دعویدار ہو سکتے ہیں جس پر ان کا اخلاقی طور پر کوئی حق نہیں ہے۔ اسی ڈیرے پر موجود ایک بزرگ منش حاجی منگونے کہا کہ والدین بہن بھائی تو ہمارے دشمن ہوتے ہیں اور وہ ہمیں ناپسند کرتے ہیں، ہمیں اپنے گھروں میں آنے سے منع کرتے ہیں اور مرنے کی صورت میں وہ جنازے پر بھی نہیں آتے۔ اس نے مزید کہا کہ حکومت ایسے لوگوں کا نام کیوں ہمارے نام کے ساتھ جوڑنا چاہتی ہے جو ہمارے دشمن ہیں۔ خواجہ سراوں کے احساسات و جذبات اپنی جگہ درست اور منی برحقیقت ہیں تاہم اس سلسلے میں اسلامی تعلیمات ایسی ہیں جو واضح اور درست سمت کی طرف رہنمائی کرتی ہیں۔ ارشاد باری تعالیٰ ہے کہ :

وَمَا جَعَلَ أَدْعِيَاءَ كُمْ أَبْنَاءَ كُمْ ذَلِكُمْ قَوْلُكُمْ بِأَفْوَاهِكُمْ وَاللَّهُ يَقُولُ الْحَقَّ وَهُوَ

يَهِدِي السَّبِيلَ اُدْعُوْهُمْ لِلَّاتِيهِمْ هُوَ أَقْسَطُ عِنْدَ اللَّهِ فَإِنْ لَمْ تَعْلَمُوا آبَاءَ هُمْ
فَإِخْوَانُكُمْ فِي الدِّينِ وَمَوَالِيْكُمْ۔ (الاحزان: ۲۱، ۵)

”اور نہ تمہارے لے پاکوں کو تمہارا حقیقی بیٹا بنایا، یہ تو تمہارے منہ کی باتیں ہیں۔ اللہ تعالیٰ حق
بات فرماتا ہے اور وہ سیدھی را بجھاتا ہے۔ لے پاکوں کو ان کے حقیقی باپوں کی طرف نسبت کر
کے بلا وہ اللہ کے نزدیک پورا انصاف یہی ہے۔ پھر اگر تمہیں ان کے حقیقی باپوں کا علم نہ ہو تو وہ
تمہارے دینی بھائی اور دوست ہیں۔“

مذکورہ بالاقرآنی حکم سے اس رواج کی ممانعت کردی گئی جو عہد جہالت سے چلا آرہا تھا اور جن کے حقیقی
باپوں کا علم ہے تو دیگر تمام نسبتیں ختم کر کے ان کی طرف انہیں منسوب کرنے کا حکم دیا گیا ہے البتہ جن کے حقیقی باپوں
کا علم نہ ہو تو انہیں بھائی اور دوست بنانے کا کہا گیا ہے ناکہ بیٹا۔ رسول اللہ ﷺ نے ارشاد فرمایا کہ اولاد اسی کی ہے
جس کے لستر پر پیدا ہوئی ہے اور بدکار کے لئے پھر ہیں۔ (۲) اس حدیث کو صحاح ستہ اور دیگر محدثین نے برواب
صحیح نقل کیا ہے۔ ہذا ولدیت کے خانے میں گروکی بجائے اس کے حقیقی والد کا نام ہی لکھا جانا چاہئے۔ اس لئے کہ
معاشرے میں اگر ان کے حقوق کی آگاہی سے متعلق شعور بیدار ہوئی گیا ہے تو اس کو ابتداء ہی سے درست نہیں پر ڈالنا
چاہئے اور خود ساختہ گرو نظام کو ختم کر کے اجتماعیت میں ضم ہو جائیں۔ اگر خواجہ سرا اب بھی ولدیت کے خانے میں گرو
کا نام لکھوانا چاہتے ہیں تو پھر ان کے لئے یہی مناسب ہے کہ وہ اپنا، عوام الناس اور عدالیہ کا وقت بر باد نہ کریں اور
راضی برضاۓ ہو کر ابراہیم ذوق کے بقول تم بھی چلے چلو یونہی، جب تک چلی چلے۔

تاریخی پس منظر:

تاریخی شواہد سے معلوم ہوتا ہے کہ ماضی میں یہ لوگ خواجہ سرا کے نام سے جانے جاتے تھے اور لفظ خسرہ
لفظ خواجہ سرا سے ہی نکلا ہے۔ فارسی زبان میں خواجہ سرا ایسے افراد کو کہا جاتا ہے جو عورتوں کی نگرانی پر مامور ہو۔ ماضی
میں یہ روایت عام تھی کہ بادشاہ، راجہ، مہاراجہ، نواب اور امیر طبقے کے لوگ اپنے حرموں کی نگرانی کے لیے ایسے
افراد کا چناؤ کرتے تھے جو بیدائشی نامد ہوتے تھے یا پھر جن کو دوسرا ملکوں سے لا کر مختش کر دیا جاتا تھا۔ ان افراد کو
خواجہ سرا کے نام سے منسوب کیا جاتا تھا۔ یہ لوگ انتہائی اعلیٰ معیار کے نشانہ باز، عمدہ شہ سوار اور ماہر تیر انداز ہوتے
تھے۔ وقت کے ساتھ ساتھ گھروں میں رہنے کی وجہ سے ان پر نسوانی حرکات غالب آتی گئیں یہاں تک کہ
انہوں نے مکمل نسوانی روپ دھارنا شروع کر دیا۔ رفتہ رفتہ یہ لوگ محلوں میں پھیل گئے اور اس طرح
ان کے اصل اوصاف ختم ہو کر صرف ناق گانے تک محدود ہو گئے۔

معروف بزرگ امیر خسرو کے بارے میں بھی خیال کیا جاتا ہے کہ وہ اسی صنف سے تعلق رکھتے تھے۔ لیکن تاریخ سے اس بات کا کوئی ثبوت تو نہیں ملتا کہ آیا امیر خسرو اسی صنف سے تعلق رکھتے تھے یا نہیں۔ البتہ انہوں نے زندگی بھر شادی نہیں کی جبکہ خواجہ سراوں کے بارے میں مشہور ہے کہ شروع شروع میں یہ انہی کے گیت گاتے تھے۔ غالباً اسی نسبت سے انہیں خسرا کہا جانے لگا۔ تاہم مولا ناشبلی نعمانی نے لکھا ہے کہ اللہ تعالیٰ نے امیر خسرو کو فرزندان معنوی کے علاوہ اولاد ظاہری بھی عطا کی تھی۔ ان کے ایک بیٹی کا نام ملک احمد تھا جو شاعر اور سلطان فیروز شاہ کے دربار میں ندیم تھا۔ (۳)

تاریخی شواہد سے یہ بھی پتہ چلتا ہے کہ نواب اودھ واجد علی شاہ نے اپنی فوج میں خواجہ سراوں پر مشتمل ایک فوجی دستہ تشکیل دے رکھا تھا جو کہ تاریخ میں خواجہ سراوں کی باقاعدہ واحد فوجی ٹالیں تھی اور ان کی یونیفارم بھی زنانہ لباس پر مشتمل تھی۔ ان افراد کو تینیکی بنیاد پر نامرد نہیں کہا جا سکتا، ایک عام مرد بھی اس چیز کا شکار ہو سکتا ہے۔ یہ عام طور پر وہ افراد ہوتے ہیں جن کی جن پیدائش کے وقت متین نہیں کی جاسکتی اور بڑے ہونے پر مختلف ہار مول جانچ پڑتاں کے بعد ان کو قریبی مرد یا عورت کہا جا سکتا ہے۔ اس کا انحصار اس بات پر ہوتا ہے کہ ان کا ہار مول بیلنس کس طرف زیادہ ہے۔ تاہم وہ عام انسانوں کی طرح اپنی نسل کو آگے بڑھانے کی صلاحیت نہیں رکھتے۔

خواجہ سراوں کو چار اقسام یعنی پیدائشی مختث مرد، پیدائشی مختث عورت، زبان اور اقوای میں تقسیم کیا جاسکتا ہے۔ ان میں پیدائشی مختث مرد کی تعداد بہت کم ہے ایک محتاط اندازے کے مطابق ایک ہزار خواجہ سراوں میں کوئی ایک پیدائشی مختث مرد ہوتا ہے۔ پیدائشی مختث مرد جسمانی ساخت کے اعتبار سے مرد ہوتا ہے مگر خود کو مرد کے جسم میں عورت کی روح تصور کرتا ہے۔ ایسے افراد کے اعضاء مخصوصہ یا تو انتہائی مختصر ہوتے ہیں یا سرے سے ہوتے ہی نہیں جس کی وجہ سے یہ نسل انسانی آگے بڑھانے کے قابل نہیں ہوتے۔ دوسرا قسم پیدائشی مختث عورت ہے جس کی جسمانی ساخت عورتوں سے مشابہ ہوتی ہے مگر تولیدی اعضاء مکمل نہیں ہوتے۔ سائنسی اعتبار سے اس طرح کی معذوری کروموزم کی طے شدہ تعداد میں تبدلی کی وجہ سے ہوتی ہے۔ مثال کے طور پر مرد اور عورت کے اختلاط کے نتیجے میں سپرم اور ایگ ملتے ہیں تو تولیدی عمل کی ابتداء ہوتی ہے۔ قدرت نے نر کے ڈی۔ این۔ اے۔ میں ایکس۔ ڈی۔ کروموزمر کھے ہیں اور مادہ کے ڈی۔ این۔ اے۔ میں ایکس۔ ایکس۔ کروموزم ہیں۔ اگر اختلاط کے نتیجے میں ایکس کروموزم کا ملáp ہو تو لڑکی پیدا ہوتی ہے اور اگر ایکس۔ ڈی۔ کروموزم کا ملáp ہو تو پیدا ہونے والا بچہ لڑکا ہوتا ہے۔ کروموزم کے اس ملáp میں کسی بھی طرح کی بے قاعدگی نومولود کی زندگی میں بہت بڑی تبدلی لاسکتی ہے۔ جیسے اس ملáp میں کروموزم کی تعداد دو سے زیادہ ہو جائے جیسے کہ ایکس۔ ایکس۔ ایکس یا ایکس۔

اکیں۔ آئی تو ایسی صورت میں پیدا ہونے والا بچہ ظاہری طور پر تو لڑکا یا لڑکی ہو گا مگر اس کا رجحان اور عادات مخالف جنس جیسا ہو گا یعنی اگر جسمانی طور پر لڑکا ہے تو اس کی عادتیں لڑکیوں جیسی ہوں گی اور اگر جسمانی طور پر لڑکی ہے تو اس کی عادت لڑکوں جیسی ہوں گی۔ اسی مناسبت سے ان کو پیدائشی مختث یا پیدائشی تیمہجری کہا جاتا ہے۔ پیدائشی خواجہ سراوں میں بہت سے ایسے بھی ہوتے ہیں جو کہ اپنے آپ کو مختث ظاہر نہیں کرتے اور عبادت گزاری میں اپنی تمام زندگی گزار دیتے ہیں۔

خواجہ سراوں کی تیسری قسم کو نزبان کہتے ہیں۔ نزبان دو الفاظ کا مجموعہ ہے ز اور قربان یعنی کہ وہ مرد جو اپنا نزپن قربان کر دے، نزبان کہلاتا ہے۔ نزبان سے مراد ایسا مرد یا لڑکا ہے جو اپنے جملی رجحان سے مجبور ہو کر تبدیلی جنس کے عمل سے تو نہیں گزرتا مگر اپنے اعضاء مخصوصہ کٹوادیتا ہے اور خواجہ سراوں کے گروہ میں شامل ہو جاتا ہے۔ عمل آپریشن کے ذریعے انعام نہیں پاتا بلکہ ڈیرے کا گروائیک رسم کے تحت یہ کام سرانجام دیتا ہے۔ خواجہ سراوں کی چوتھی قسم کو اقوای کہتے ہیں جس کی آگے مزید دو اقسام ہیں ایک زنانہ اور دوسرا زنخا۔ زنانہ ایسے مختث کو کہتے ہیں جو اپنے ارد گرد کے ماحول سے متاثر ہو کر اپنی وضع قطع خواجہ سراوں سی بنالے اور زنخا ایسا لڑکا یا مرد ہوتا ہے جسے خواجہ سراوں کا گروہ ترغیب دے کر اپنے ساتھ شامل کر لیتا ہے زنخا اور زنانہ میں بینادی فرق یہ ہے کہ زنانہ خود خواجہ سراوں کے گروہ میں شامل ہوتا ہے اور زنخے کو یہ لوگ ترغیب دے کر اپنے ساتھ ملا لیتے ہیں۔ ایسے لوگ بھی اقوای میں شامل ہوتے ہیں جنہوں نے صرف پیشے کے طور پر یہ روپ دھار کھا ہے یا پھر وہ لوگ جو بچپن میں ہونے والی جنسی زیادتی کے نتیجے میں معمول کی زندگی بر کرنے سے گریزاں ہیں۔

خواجہ سراوں کو جنسی معذوری کی وجہ سے نہ تو معاشرہ قبول کرتا ہے اور نہ ہی ان کے گھروالے قبول کرتے ہیں۔ اس لئے یہ لوگ عام طور پر معاشرے سے کٹ کر متوسط طبقے کی آبادیوں میں رہنا پسند کرتے ہیں۔ عام انسانوں کے مقابلے میں ان کی اقدار اور رسم و رواج بھی مختلف ہوتے ہیں۔ عورتوں کی طرح کالباس پہنتے ہیں تاکہ دوسرے لوگوں میں ممتاز نظر آئیں۔ آپس میں جوزبان بولتے ہیں وہ فارسی چند رنا کہلاتی ہے۔ یہ لوگ عموماً ٹولیوں کی شکل میں رہتے ہیں اور ہر ٹولی کا ایک لیدر ہوتا ہے جو گروہ کہلاتا ہے۔ گروہ سے زیادہ تجربہ کار اور عمر رسیدہ شخص ہوتا ہے۔ جس گھر میں یہ رہتے ہیں اس کو ڈیرہ کہا جاتا ہے۔ اگر کسی ڈیرے کا، گرو، مرجائے تو اس کی جگہ نئے گرو کا چناؤ ہوتا ہے۔ منتخب ہونے والے گرو کے سر پر قل والے دن پگڑی رکھ دی جاتی ہے جبکہ چالیسوں کے دن نئے گرو کی رسم تابع پوشی کی جاتی ہے جو ڈیرے کی ذمہ داریاں سنبھال لیتا ہے۔

خواجہ سراوں کو معاشری لحاظ سے تین طبقات میں تقسیم کیا جاتا ہے۔ اول امیر طبقہ جو کہ جائیداد اور قیمتی

زیورات کا مالک ہوتا ہے ان کی تعداد بہت کم ہے۔ دوم متوسط طبقہ جس میں وہ لوگ شامل ہوتے ہیں جو شادی پیا، تھیٹر یا کلب میں ناچتے ہیں اور جسم فردشی بھی کرتے ہیں اس طبقے کے لیے ڈیک ڈانسر کی اصطلاح بھی استعمال کی جاتی ہے۔ سوم وہ طبقہ جو رقص کر کے یا بھیک مانگ کر اپنی بنیادی ضروریات پوری کرتا ہے۔ یہ طبقہ طبلہ رقص کی تربیت مراثیوں سے حاصل کرتا ہے اسی مناسبت سے ان کو طبلہ ڈانسر بھی کہا جاتا ہے۔ خواجہ سراوں کا یہ طبقہ دیہاتوں اور چھوٹے قصبوں میں پایا جاتا ہے۔ یہ لوگ سورج نکلنے سے پہلے تیار ہو کر کام پر نکلتے ہیں اور اگر سورج نکل آئے تو یہ لوگ کام پر نہیں جاتے، چھٹی کرتے ہیں۔

فقہاء کرام کے نزد ڈیک مختش کی حقیقت:

لفظ مختش نون کے زیر کے ساتھ یعنی مختش بھی لکھا پڑھا جاتا ہے اور نون کے زیر کے ساتھ مختش بھی استعمال ہوتا ہے لیکن زیادہ صحیح زیر کے ساتھ یعنی مختش ہی ہے جب کہ مشہور زبر کے ساتھ یعنی عام طور پر مختش لکھا پڑھا جاتا ہے۔ مختش کے لفظی معنی نرمی اور مرداو کے ہیں۔ اصطلاحاً وہ شخص مختش کہلاتا ہے جو پیدائشی طور پر مرد و عورت کے آله تناسل رکھتا ہو یا ان دونوں میں سے کوئی ایک بھی نہ رکھتا ہو۔ پہلی صورت میں تمام ائمہ متفق ہیں البتہ دوسری صورت میں شیعہ فقہائے کرام کے نزد ڈیک ایسا شخص مختش نہیں بلکہ اقرع کہلاتے گا۔ دونوں آلات رکھنے کی صورت میں اگر مرد کے آله تناسل سے پیشاب کرتا ہے تو اس کو با غرض میراث و دیگر احکام شرعیہ مردوں میں شمار کیا جائے گا اور اگر پیشاب عورت کے آله سے نکلتا ہو تو اس کو عورتوں میں شمار کیا جائے گا۔ (۳)

مختش اس شخص کو کہتے ہیں جو عادات و اطوار بول چال اور حرکات و سکنات میں عورتوں کے مشابہ ہو جس کو ہمارے ہاں زنانہ اور زنخا کہتے ہیں۔ یہ مشابہت کبھی تو خلقی طور پر ہوتی ہے اور کبھی مصنوعی طور پر اختیار کی جاتی ہے خلقی طور پر جو مشابہت ہوتی ہے اس میں کوئی گناہ نہیں کیونکہ یہ ایک قدرتی چیز ہوتی ہے جس میں انسانی اختیار کو دخل نہیں ہوتا۔ ہاں جو مشابہت مصنوعی ہوتی ہے کہ بعض مرد عورتوں کی مشابہت اختیار کر لیتے ہیں اور اپنے رہنمیں عادات و اطوار اور بول چال میں اپنے اپ کو عورت ظاہر کرتے ہیں یہ بہت برائی اور گناہ کی بات ہے ایسے لوگ لعنت کے مستحق ہیں کیونکہ حدیث شریف میں آیا ہے کہ ان عورتوں پر اللہ کی لعنت ہو جو مردوں کے مشابہت اختیار کرتی ہیں اور ان مردوں پر اللہ تعالیٰ کی لعنت ہو جو عورتوں کی مشابہت اختیار کرتے ہیں۔ (۵)

انسانی افراد میں سے خشی وہ فرد ہے جس میں مذکرو مذہب دنوں کی علامات پائی جائیں۔ بالغ ہونے سے پہلے اگر وہ لڑکے کی طرح پیشاب کرے تو اس کے احکام لڑکوں والے ہوں گے اور اگر لڑکی کی طرح پیشاب کرے تو اس پر لڑکی کے احکام مرتب ہوں گے۔ بالغ ہونے کے بعد اگر اس کی داڑھی نکل آئے یا عورت سے ہمستری کے

قابل ہو جائے یا مردوں کی طرح اسے احتلام ہونے لگے تو وہ مرد شمار ہو گا، اور اگر اس کا سینہ نکل آئے یا جیض آنے لگے تو اس پر عورت کے احکام مرتب ہوں گے۔ اور اگر کوئی علامت بھی ظاہرنہ ہو اور پہچان مشکل ہو تو پھر وہ خنثی مشکل ہے۔ لہذا اس کے بارے میں تمام احکام میں اختیاط کی جائے۔ (۶)

جب کسی پیدا ہونے والے بچے کا اگلی طرف سے پیشاب کرنے کا مقام مردواں (ذکر) بھی ہوا اور عورت والا (فرج) بھی تو وہ بچہ مختث ہے اب اگر تو ذکر سے پیشاب کرے تو وہ لڑکا ہو گا، اگر فرج سے پیشاب کرے تو لڑکی ہو گی۔ لیکن اگر وہ ان دونوں سے پیشاب کرے تو ان دونوں میں سے جس سے پہلے پیشاب کرے تو بچے کی نسبت اس کی طرف کی جائے گی۔ اگر ان دونوں میں ایک ساتھ ہی پیشاب باہر آتا ہو تو اس صورت میں پھر امام اعظم ابوحنیفہ کے نزدیک کثرت کا کوئی اعتبار نہ ہوگا جبکہ صاحبین نے کہا ہے کہ ان میں سے جس سے زیادہ پیشاب کرتا ہو بچہ کی نسبت اس کی طرف کی جائے گی۔ جب مختث بالغ ہو گیا اور اس کی ڈاٹھی نکل آئی یا کسی عورت تک جا پہنچا تو وہ مرد شمار ہو گا اور اگر عورت کی طرح اس کے پستان ظاہر ہو گئے یا اس کے پستانوں میں دودھ اتر آیا، یا اسے جیض آگیا، یا حمل ٹھہر گیا، یا سامنے کی طرف سے اس تک رسائی ممکن ہو تو وہ عورت ہو گی۔ پس اگر ان مذکورہ علامتوں میں سے کوئی علامت ظاہر نہ ہوئی تو وہ خنثی مشکل ہو گا۔ (۷)

قدرتی پاشا نے ”الاحکام الشرعية في الاحوال الشخصية“ میں لکھا ہے کہ خنثی اس ذات کو کہتے ہیں جس میں مرد اور عورت دونوں کے اعضا تناصل موجود ہوں، یا دونوں میں سے کوئی بھی موجود نہ ہو۔ پہلی حالت میں اگر وہ مرد کے آله سے پیشاب کرتا ہو تو مرد ہو گا، اور اگر نسوانی مخرج سے جس آلبے سے پہلے برآمد ہو اس کا حکم دیا جائے گا، لیکن اگر اس میں بھی کیسانیت ہو تو پھر یہ خنثی مشکل کھلائے گا۔ یہ تفصیلات بلوغ سے قبل کے لئے ہیں۔ بالغ ہونے کے بعد اگر اس کے ڈاٹھی نکل آئے یا عورت سے ہم بستری کر سکے یا جس طرح مرد کو احتلام ہوتا ہے اس طرح احتلام ہونے لگے، تو وہ مرد ہو گا، اور اگر اس کے پستان باہر آئیں یا دودھ اتر آئے یا جیض آنے لگے، یا حمل قرار پا جائے، یا اس کے ساتھ عورت کی طرح ہم بستری کی جاسکے تو وہ عورت ہو گی، لیکن اگر اس میں کوئی مذکورہ علامت موجود نہ ہو یا ان علامات میں تعارض پیدا ہو، تو اب یہ بھی خنثی مشکل قرار پائے گا۔ اس کے لئے میراث کا اقل حصہ ہو گا، بطور مثال، اگر اس کے باپ کا انتقال ہو اور وہ اپنی وفات کے بعد ایک بیٹا چھوڑے اور دوسرا خنثی، تو لڑکے کو اس کے مقابلے میں دو ہر حصہ دیا جائے گا۔ اور ایک حصہ خنثی کو۔ کیونکہ لڑکی کا حصہ لڑکے کے مقابلہ میں اقل ہے۔ (۸)

حقیقہ ہے کرام کے نزدیک مختث وہ ہے جو مردوں کے علاوہ انعام میں ڈھیلا پن اور لچک و نرمی وغیرہ کی زیادتی کرے وہ فاسقوں میں سے ہے اسے عوتوں سے دور کھا جائے گا۔ اور اگر اس کی زبان و کلام میں نرمی اور

اعضاء میں ڈھیلا پن اصلاح و پیدائشی ہوا وہ عورتوں کا خواہشمند نہ ہوتا اس میں ہمارے بعض مشائخ نے عورتوں میں رہنے کی اجازت دی ہے۔ (۹) مالکی مذہب میں ہے کہ مخت وہ نہیں ہے جو بدکاری میں مشہور اور اس کی طرف منسوب ہو بلکہ مخت وہ ہے جس کی تخلیق میں بہت زیادہ نسوانیت ہو، یہاں تک کہ وہ نزاکت میں، بولنے میں، دیکھنے میں، گانے میں اور عقل و فعل میں عورتوں کے مشابہ ہو چاہے اس میں بدکاری کی عادات ہوں یا نہ ہوں۔ اصل میں تخت ڈھیلا پن اور نرمی ہے، جب کسی میں مذکورہ صفات پائی جائیں اور وہ عورتوں کا خواہشمند بھی نہ ہو، کنور عقل ہوا اور لوگوں کے امور نہ جانتا ہو، بے وقوف ہوتا س وقت وہ غیر اولی الاربہ ہو گا، اس صورت میں اس کا عورتوں میں جانا جائز ہے۔ (۱۰) شافعی کے نزدیک مخت وہ ہوتا ہے جو عورتوں کی عادات و افعال اپنائے۔ اگر یہ پیدائشی طور پر ہوں تو کوئی گناہ نہیں ہے۔ (۱۱) جبکہ فقہائے حنبلہ کہتے ہیں کہ ایسا مخت جس میں شہوت نہ ہو تو دیکھنے میں اس کا حکم ذمہ حرام کا ہے۔ اگر وہ شہوت والا ہوا اور عورتوں کے امور پر واقف ہوتا س کا حکم غیر حرام کا ہے۔ (۱۲)

خلاصہ یہ ہے کہ مذاہب اربعہ میں مخت کی دو اقسام ہیں۔ پہلی قسم پیدائشی مخت کی ہے یعنی جس کے کلام میں نرمی اور اعضاء میں لچک پیدائشی طور پر ہوا وہ کسی برے فعل کے ساتھ مشہور نہ ہوا ورنہ ہی اسے فاسق سمجھا جاتا ہو۔ احادیث مبارکہ میں وارد شدہ مذمت ولعنت میں ایسا مخت داخل نہیں ہے۔ دوسری قسم ان خشائی کی ہے جو شکل و صورت اور افعال میں عورتوں کی بناوٹ اختیار کرے اور عمداً گفتگو میں نزاکت اور اعضاء میں لچک پیدا کرے۔ یہ طرز اختیار کرنا بڑی عادت اور گناہ ہے اور اس کے کرنے والے کو گناہگار اور فاسق سمجھا جاتا ہے۔

قصدًا تخت اختیار کرنے کا حکم:

مخت کے لئے عمد اخلاق و کردار اور طرز گفتگو میں عورتوں کا سامانداز اور ان کی طرح زیب وزینت اور لباس میں مشابہت اختیار کرنا حرام اور گناہ کبیرہ ہے اور عمداً ایسا طرز عمل اختیار کرنے والا مخت تمام معاملات میں غیر معتبر تصور ہو گا۔ ابن عباس[ؓ] سے روایت ہے کہ رسول اللہ ﷺ نے عورتوں کی مشابہت اختیار کرنے والے مردوں اور مردوں کی مشابہت اختیار کرنے والی عورتوں پر لعنت کی ہے۔ (۱۳) اگر وہ لواطت میں بھی ملوث پایا جائے تو فاعل و مفعول دونوں کو قتل کر دیا جائے گا۔ اس لئے کہ رسول اللہ ﷺ نے عمل قوم لوٹ میں ملوث افراد پر لعنت فرمائی اور اس فعل کے مرتكب فاعل اور مفعول کو قتل کرنے کا حکم دیا۔ (۱۴) اگر وہ جنسی برائی کا مرتكب نہ ہو تو تخت اختیار کرنے کی پاداش میں شہر بردار کر دیا جائے گا جیسا کہ رسول اللہ ﷺ نے کیا تھا۔ حضرت أبو ہریرۃؓ سے روایت ہے کہ رسول اللہ ﷺ کے پاس ایک ایسا مخت لایا گیا جس کے ہاتھ اور پاؤں مہندی سے رنگ ہوئے تھے تو آپ ﷺ نے دریافت کیا کہ یہ کون ہے۔ آپ ﷺ کو بتایا گیا کہ یہ مخت ہے اور اس نے عورتوں جیسا حالیہ اپنارکھا ہے، تو آپ ﷺ

نے اس کو نقیع کی طرف نکل جانے کا حکم دیا۔ صحابہ کرامؐ نے اسے قتل کرنے کی اجازت چاہی تو آپ ﷺ نے ارشاد فرمایا کہ مجھے نماز پڑھنے والے کو قتل کرنے سے منع کیا گیا ہے۔ (۱۵) اخراج مبنی بر مصلحت ہونا چاہئے اگر یہ اندیشہ ہو کہ کسی دوسری جگہ جا کر بھی وہ لوگوں کو کو فتنہ و فساد اور برائی میں ملوث کرے گا تو اسے کسی ایسی جگہ قید کر دیا جائے جہاں کوئی اور موجود نہ ہو۔

بعض مختصر صحابہ کرامؐ اور ان کی عدالت:

کتب حدیث اور تاریخ سے متعدد مختصر افراد کا پتہ چلتا ہے جن میں سے بعض کو رسول اللہ ﷺ نے جلاوطن کر کے شہر سے دور نکال دیا۔ اہم بات یہ ہے کہ یہ عدول ہیں یا نہیں، اور یہ کہ کیا ان کی ابتداء رسول اللہ ﷺ کے فرمان کے مطابق کہ میرے صحابہ ستاروں کی مانند ہیں، تم جس کی بھی اقتداء کرو گے ہدایت پاؤ گے۔ (۱۶) اگر ہم ان کی اقتداء کرتے ہیں تو کیا اس اعتبار سے یہ ہمارے لئے سبب ہدایت ہیں اور کیا اللہ تعالیٰ ان مختصروں سے بھی راضی ہے جیسا کہ باقی صحابہ کرامؐ کے بارے میں ہے۔ یہ بھی قبل توجہ بات ہے کہ ان کے نام بھی ابھی ہیں مثلاً ائمہ، انجشہ، بنون، حبیب، حدم، ماتع یا ماطع، مانع۔ ابن حجرؓ نے صراحت کی ہے کہ مذکورہ افراد پر لفظ صحابی کا اطلاق نہیں ہوتا لہذا جب تک حقیقت واضح نہ ہو اس وقت تک ان کے بارے میں توقف اختیار کیا جائے۔ تاہم اس سلسلے میں جہور فقہائے کرام کا موقف یہ ہے کہ جس مسلمان کو بھی رسول اللہ ﷺ کی تھوڑی یا زیادہ محبت میسر آئی وہ صحابی ہے۔ چونکہ ان میں سے بعض کو رسول اللہ ﷺ نے جلاوطن کر کے شہر بدر کر دیا تھا تو ذہن میں ان کی عدالت سے متعلق سوال پیدا ہو سکتا ہے۔ اس ضمن میں اصولی بات یہ ہے کہ اگر ان سے کوئی روایت منقول ہو تو اسے روایت و درایت کے اصولوں کے مطابق پر کھٹے ہوئے قبول کر لیا جائے گا۔ جہاشک انکی جلاوطنی کا تعلق ہے تو یہ انہی پر کیا موقوف ہے، بعض دیگر صحابہ کرامؐ پر بھی حدود کا نفاذ ہوا تھا۔ اجرائے حد کے باوجود ان کی عدالت محروم نہیں ہوئی اور ان کی روایات کو تمام محدثین نے قبول کیا ہے۔ رسول اللہ ﷺ نے اپنے صحابہ کرامؐ کی تربیت اور اصلاح کے لئے تمام ممکنہ اقدامات کئے تھے تاہم اس ضمن میں اگر کسی صحابیؐ کی تادیباً سرزنش کی گئی یا کوئی سزادی گئی تو یہ بھی امت مسلمہ کے لئے اسوہ حسنہ ہے اور اس قرآنی فیصلے میں سب شامل ہیں کہ رضی اللہ عنہم و رضوان علیہ۔ (البینۃ: ۹۸)

مخنث صحابی ائمہ:

ابن حجرؓ نے الاصابہ میں لکھا ہے کہ انه مختصر کا ذکر ماوردی نے کیا ہے اور انہوں نے اس کی تحریک ابراھیم بن مہاجر کے طریق سے اور انہوں نے ابو بکر بن حفصہ سے کی ہے، وہ کہتے ہیں کہ ایک مختصر جو کہ مدینہ میں رہتا تھا، اس کا نام انہ تھا، اس سے حضرت عائشہ رضی اللہ عنہا نے کہا کہ تو ہمیں کسی ایسی عورت کی بارے میں رہنمائی نہیں کرتا

جس کو ہم عبد الرحمن بن الی بکر کے لیے نکاح کا پیغام دیں، تو اس نے کہا کیوں نہیں پس اس نے ایک عورت کے اوصاف بیان کیے کہ جب وہ آتی ہے جو چار کے ساتھ آتی ہے اور جب وہ جاتی ہے تو آٹھ کے ساتھ، پس رسول اللہ ﷺ نے یہ بات سن لی تو آپ ﷺ نے فرمایا اے انه مدینہ سے حمراء سد کی طرف نکل جا اور وہیں اپنا ٹھکانا بنالے اور عید کے دن کے علاوہ ہرگز مدینہ نہ آنا۔ (۱۷)

مختصر صحابی انجشہ:

انجشہ حدی خوانی کرنے والا اور لکش آواز والا ایک سیاہ فام غلام تھا جس کی کنیت ابو ماریہ تھی۔ انجشہ عورتوں کے قافلوں میں حدی خوانی کیا کرتا تھا، جب اونٹ تیز چلنے لگتے تو رسول اللہ ﷺ فرماتے اے انجشہ ہائکنے کو عورتوں پر چھوڑ دے۔ اس واقعہ کو اکثر محدثین نے روایت کیا ہے حضرت انسؓ سے روایت کہ رسول اللہ ﷺ کے سفر میں بعض اوقات ایک حدی خوانی کرنے والا ہوا کرتا تھا جس کا نام انجشہ تھا۔ اگر قافلے کی رفتار تیز ہو جاتی رسول اللہ ﷺ سے کہتے کہ رویدا سوچک بالقواریر یعنی ان شیشوش (صنف نازک) کو آہستہ لے کر چل۔ (۱۸) رسول اللہ ﷺ نے مختصر افراد پر لعنت کی اور انہیں اپنے گھروں سے نکالنے کا حکم دیا جیسا کہ رسول اللہ ﷺ نے فلاں کو اور حضرت عمرؓ نے فلاں کو نکالا۔ (۱۹) ابن حجرؓ نے دیگر محدثین کرامؓ کے حوالے سے لکھا ہے کہ رسول اللہ ﷺ نے جس مختصر کو شہر بدر کیا تھا وہ انجشہ تھا، تاہم حضرت عمرؓ نے جس مختصر کو نکالا تھا اس کی تفصیل کتب میں موجود نہیں ہے۔ (۲۰)

مختصر صحابی بنون:

ابن حجرؓ نے تخت مختار کرنے کے حوالے سے ابن عباسؓ کی روایت نقل کرتے ہوئے لکھا ہے کہ رسول اللہ ﷺ نے فلاں کو نکال دیا اور حضرت عمرؓ نے فلاں کو نکال دیا۔ جس مختصر کو رسول اللہ ﷺ نے نکالا تھا اس ضمن میں مختلف اقوال ہیں بعض کے نزدیک وہ حیثیت اور بعض کے نزدیک مانع ہے اور ایک قول یہ بھی ہے کہ وہ بنون ہے۔ جہاں تک اس بات کا تعلق ہے کہ جس کو عمرؓ نے نکالا وہ ماتع تھا اور یہ بھی کہا گیا ہے وہ حدم تھا۔ طبرانی میں واخیل سے ایک روایت ہے جو ابن عباسؓ کی حدیث کی طرح ہے کہ آپ ﷺ نے انجشہ کو نکالا اور امام سلمہ کی حدیث ہے کہ ان کے بھائی عبد اللہ سے ایک مختصر نے کہا کہ اگر تم طائف کو فتح کرو تو میں تمہیں بنت غیلان کے بارے میں بتاتا ہوں کہ وہ چار کے ساتھ آتی ہے اور آٹھ کے ساتھ جاتی ہے، تو یہ مختصر ہی تھا۔ (۲۱)

مختصر صحابی صیحت:

ام المؤمنین حضرت امام سلمہ سے روایت ہے کہ ایک دن رسول اللہ ﷺ ان کے پاس تشریف فرماتھے اور گھر

میں ایک مختّل بھی موجود تھا وہ مختّل حضرت عبد اللہ ابن امیہ سے جو امام سلمہ کے بھائی تھے کہنے لگا کہ عبد اللہ اگر اللہ تعالیٰ نے کل آپ لوگوں کو طائف پر فتح بخشی تو میں آپ کو غیلان کی بیٹی دکھلوں گا جو چار کے ساتھ آتی ہے اور آٹھ کے ساتھ جاتی ہے۔ آپ ﷺ نے جب اس مختّل کی بات سنی تو فرمایا کہ یہ مختّل تمہارے پاس نہ آیا کریں۔ (۲۲) مذکورہ بالا حدیث میں جس مختّل کا ذکر کیا گیا ہے اس کا نام بہیت تھا بعض نے اس کا نام ماطع لکھا ہے۔ اس کے بارے میں علماء لکھتے ہیں کہ یہ پہلے رسول اللہ ﷺ کی ازواج مطہرات کے گھروں میں آیا جایا کرتا تھا کیونکہ ازواج مطہرات کا یہ گمان تھا کہ یہ خلقی طور پر اوصاف مردگانی سے عاری اور جذبات ننسانی سے خالی ہے اسے عورتوں کی طرف نہ کوئی رغبت و حاجت ہے اور نہ اسے جنسیات سے کوئی دلچسپی ہے بلکہ یہ غیر اولی الاربۃ میں سے ہے جن کا ذکر قرآن حکیم میں کر کے کہا ہے کہ ان سے پردہ کرنا عورتوں کے لئے واجب نہیں ہے مگر جب آپ ﷺ نے اس کی یہ بات سنی جو جنسی معاملات میں اس کی دلچسپی کی مظہر تھی تو آپ ﷺ کو اندازہ ہو گیا کہ یہ مختّل غیر اولی الاربۃ میں سے نہیں ہے اور جنسیات کی طرف خواہش و رغبت رکھتے ہیں لہذا آپ ﷺ مصلی اللہ علیہ وسلم نے فوراً منع کر دیا کہ اب مختّل گھروں میں داخل نہ ہوا کریں۔ فقهاء کرام لکھتے ہیں کہ اس ارشاد گرامی کی روشنی میں نہ صرف یہ کہ مختّل کے لئے گھروں میں داخل ہونے اور عورتوں کے پاس آنے جانے کی ممانعت ہے۔ جو چار کے ساتھ آتی ہے اور آٹھ کے ساتھ جاتی ہے اس بات سے اس مختّل کا مقصد غیلان کی بیٹی تھی کہ جس کا نام بادیہ تھا کہ فربہ و تنومدی کو بیان کرنا تھا کیونکہ عام طور پر جس شخص کا جسم فربہ ہوتا ہے اس کے پیٹ پر چار شکن پڑے ہوتے ہیں جو سامنے سے چار ہی نظر آتے ہیں مگر پیچھے سے دیکھنے پر وہ آٹھ نظر آتے ہیں۔ لہذا مختّل نے جو یہ بات کہی تو اس کی مراد یہی تھی کہ غیلان کی بیٹی جب آتی ہے تو اس کے پیٹ پر چار شکن نظر آتے ہیں اور جب وہ پیچھے پھر کر جاتی ہے تو پیچھے آٹھ شکن معلوم ہوتے ہیں جو دراصل پیٹ کے ان چاروں شکنوں کے وہ دونوں طرف کے سرے ہوتے ہیں جو دونوں پہلوں کی طرف نمایاں ہوتے ہیں۔ حاصل یہ ہے کہ عرب کے لوگ چونکہ فربہ جسم والی عورتوں کی طرف زیادہ میلان رکھتے تھے اس لئے اس مختّل نے غیلان کی بیٹی کی فربہ کی کو ظاہر کرنے کے لئے یہ طرز تعبیر اختیار کیا۔

مختّل صحابی حدم:

ابن حجر نے الاصابہ میں کہا ہے کہ حدم مختّل کا ذکر ہیئت کے ساتھ ہی آتا ہے۔ (۲۳) انہوں نے ہیئت کی سوانح میں کہا ہے کہ ابو عبید الگبری نے شرح امالي القالی میں کہا ہے کہ مدینہ میں تین مختّل ہیئت، حدم اور مانع تھے جو عورتوں کے پاس آتے جاتے تھے اور ان سے پردہ نہیں تھا۔ (۲۴) امام بن ہبہ نے مختلف انداز میں مذکورہ مختّل افراد کا ذکر کرنے کے بعد فرمایا کہ رسول اللہ ﷺ نے اور ابو بکر و عمرؓ نے ان صحابہ کو شہر برداشت کیا۔ (۲۵)

مختصر صحابی ماتع:

ابن حجر نے اصحاب میں واقدی کے حوالے سے لکھا ہے کہ ماتع فاختہ بنت عمر و بن عائذ کے غلام تھے، یہ اور ہیئت دونوں رسول اللہ ﷺ کے گھر میں ہوا کرتے تھے۔ اسے معلوم ہوا کہ عائشہؓ اپنے بھائی عبد الرحمن بن ابو بکرؓ کے لئے رشتہ کی تلاش میں ہیں تو اس نے کہا کہ فلاںی عورت چار کے ساتھ آتی ہے اور آٹھ کے ساتھ جاتی ہے۔ رسول اللہ ﷺ کو جب اس بات کا علم ہوا تو اسے حمی کی طرف بدر کر دیا اور پھر وہ حضرت عمرؓ کے دور خلافت وہیں رہا۔ ابو سلمہ بن عبد الرحمن سے روایت ہے کہ رسول اللہ ﷺ کے دور میں دو مختش ہوا کرتے تھے ان میں سے ایک کا نام ہیت اور دوسرے کا نام ماتع تھا۔ ماتع فوت ہو گیا اور ہیت زندہ رہا۔ (۲۶) ابن اسحاق نے اپنی سند سے محمد بن ابراہیم تحسینی سے روایت کیا ہے کہ رسول اللہ ﷺ کا ایک مختش غلام تھا جس کی ازواج مطہرات کے پاس بھی آمد و رفت رہتی تھی اور اس میں عورتوں سے دلچسپی کبھی دیکھنے میں نہیں آئی تھی۔ جب رسول اللہ ﷺ نے سنا کہ وہ خالد بن ولید مخدومی سے کہ رہا تھا کہ اے خالد اگر تمہیں اللہ تعالیٰ طائف پر فتح عطا کرے تو بادیہ بنت غیلان تم سے فتح کرنے جائے، وہ چار کے ساتھ آتی ہے اور آٹھ کے ساتھ جاتی ہے۔ آپ ﷺ نے یہ سن کر فرمایا کہ میرا خیال تھا کہ اس خبیث میں یہ دلچسپی نہیں ہو گی، پھر آپ ﷺ نے ازواج مطہرات سے فرمایا کہ یہ تمہارے پاس نہ آیا کرے۔ یہ بھی روایت ہے کہ ماتع نے یہ بات عبد اللہ بن ابو امیہ سے کہی تھی جسے حضرت ابو بکر صدیقؓ نے فدک کی طرف شہر بدر کر دیا تھا جہان کوئی مسلمان نہیں تھا۔ (۲۷)

مذکورہ روایات کی روشنی میں یہ پتا چلتا ہے کہ رسول اللہ ﷺ نے ان کے ساتھ کوئی امتیازی سلوک نہیں کیا اور نہ ہی ان کی کسی انفرادی و امتیازی رویہ سے دل شکنی کی۔ بلکہ انہیں گھر میں اور سفر و حضر میں ساتھ رکھا۔ اگر کوئی اس طرح کا واقعہ پیش آیا بھی ہے کہ آپ ﷺ نے انہیں جلاوطن کیا تو یہ ان کی کسی غلطی پر سزا کے طور پر تھا، اس طرح کی سزا تو عام لوگوں کو بھی ان کے جرائم کے ارتکاب پر دی جاتی ہے۔ اگر ان کی اچھی تربیت کی جائے، ان کی تعلیم و تربیت کا خیال بھی معاشرے کے عام انسانوں کی طرح کیا جائے۔ انہیں شرعی احکام و مسائل سے آگاہ کیا جائے اور کسی طرح سے ان کی دل شکنی نہ کی جائے اور نہ ہی انہیں معاشرے سے علیحدہ ایک تیسری مخلوق سمجھا جائے تو یہ قرآن سنت کے مطابق اور اللہ تعالیٰ اور اس کے رسول ﷺ کی خوشنودی کا ذریعہ ہے کیونکہ اللہ تعالیٰ نے بھی انسان کی جس میں صرف مردوں عورت کا ذکر کیا ہے کسی تیسری جنس کا نہیں اور سنت رسول ﷺ سے بھی ان کا گھروں میں آنا جانا اور سفر میں بھی عورتوں اور مردوں کے ساتھ رہنا ثابت ہے۔ یہ بھی حقیقت ہے کہ رسول اللہ ﷺ نے ان مردوں پر لعنت کی ہے جو مختش بنتے ہیں اور ان عورتوں پر لعنت کی ہے جو مرد بین اور انہیں اپنے گھروں سے نکالنے کا حکم دیا، تاہم نفی کے ذیل

میں حقیقی مخنث نہیں آتے بلکہ بناوٹی مخنث آتے ہیں یا وہ مخنث جو فاحشانہ الفاظ یا حرکات کا ارتکاب کریں۔

مخنث کے شرعی احکام:

مخنث کی نماز:

خشنی کی تذکیرہ تانیس میں چونکہ شک پایا جاتا ہے اس لئے جب وہ امام کے پیچھے نماز کے لیے کھڑا ہوگا تو مردوں اور عورتوں کی صفوں کے درمیان علیحدہ صفائی میں کھڑا ہوگا اور خواتین کی طرح قعدہ کرے گا۔ (۲۸) امام محمدؐ فرماتے ہیں کہ میرے زندگی پسندیدہ ہے کہ وہ مقام کے ساتھ نماز ادا کرے۔ اگر اس نے بغیر مقام کے نماز ادا کی تو اسے لوٹانے کا نہیں کہا جائے گا لیکن بطور استحباب ایسا کیا بھی جا سکتا ہے۔ اگر خشنی مذکور قریب البلوغ اور آزاد ہوا اور اس کی عمر اس قدر ہو گئی ہے کہ جو شرعی طور پر سن بلوغت ہے اور اس میں مردوں اور عورتوں کی کوئی علامت ظاہر نہیں ہوئی تو اس کی نماز بغیر مقام کے جائز نہیں ہوگی۔ خشنی مشکل کے لئے نماز جمعہ میں شریک ہونا جائز ہے تاہم وہ امامت نہیں کر سکتا اور نہ ہی وہ عذر کی تکمیل کر سکتا ہے۔ (۲۹) اس لئے کہ رسول اللہ ﷺ نے فرمایا کہ نماز جمعہ مساوی غلام، عورت، بچہ اور مریض کے تمام مسلمانوں پر واجب ہے۔ (۳۰)

مخنث کی امامت:

پیدائشی طور پر مخنث کی امامت صحیح ہے تاہم اس کو ایسی حرکات اور عادات کو چھوڑنے کا حکم دیا جائے گا اور ان کے چھوڑنے پر بالترتیج پابند کیا جائے گا۔ اگر وہ اس کے چھوڑنے پر طاقت نہ رکھتا ہو تو اس پر کوئی ملامت نہیں ہے۔ اگر جان بوجھ کر بناوٹ اختیار کرے تو وہ گناہ گار و فاسق ہے۔ جمہور فقهاء کرام کے زندگی نماز با جماعت سنت موکدہ ہے اور فاسق کی امامت مکروہ ہے تاہم اگر اس نے جماعت کروادی تو نماز درست ہوگی۔ (۳۱) البتہ اگر کسی نے مشرک، عورت یا خشنی مشکل کی اقتداء میں نماز ادا کی تو وہ اپنی نماز کا اعادہ کرے۔ (۳۲) امام بخاریؓ نے امام زہریؓ کا ایک قول نقل کیا ہے کہ ہماری یہ رائے نہیں ہے کہ مخنث کی اقتداء میں نماز ادا کی جائے، مگر کسی ایسی وجہ سے یا حالات و ضرورت کی وجہ سے اس کو جائز قرار دیا گیا۔ (۳۳) خشنی مشکل جس طرح عام لوگوں کی امامت نہیں کرو سکتا اسی طرح وہ اپنے ہی جیسے خشنی کی بھی امامت نہیں کرو سکتا اس لئے کہ شاید امام عورت اور مقتدی مرد ہو۔ (۳۴) تاہم خشنی مشکل عورتوں کی امامت کرو سکتا ہے اور امامت کے لئے وہ عورتوں سے آگے صفائی میں کھڑا ہوگا۔ چونکہ اس کے مردوں عورت ہونے میں شبہ پایا جاتا ہے اس لئے اگر وہ عورتوں کے درمیان میں کھڑا ہوگا تو نماز باطل ہوگی۔ (۳۵) نس بندی کے ہوئے شخص کی امامت کے سلسلے میں فقهاء کرام کی رائے یہ ہے کہ نس بندی کر لینے کے بعد بھی آدمی مرد ہی باقی رہتا ہے، عورت یا مخنث کے حکم میں نہیں ہو جاتا، اس لئے امامت کے

مسئلہ میں بھی اس کے احکام مردوں کے ہیں، اس کی امامت درست اور جائز ہے۔ اگر اس کی نس بندی جبراً کی گئی ہے تو اس کا کوئی قصور بھی نہیں اور اگر اس نے از خود برضاء و رغبت کی ہو تو موجبِ فشق ہے۔ توبہ اور ندامت کے بعد کراہتِ ختم ہو جائیگی، چونکہ نس بندی ناجائز اور خلق اللہ میں تبدلی ہے، اس لئے فاسق ہونے کے باعثِ جب تک تائب نہ ہو اس کی امامت مکروہ ہوگی۔

خنثی مشکل کا حرام:

حرام میں مردان سلے اور عورتیں سلے ہوئے کپڑے پہننے ہیں۔ ان سلے کپڑوں میں ستر کھلنے کا اندیشہ رہتا ہے اس لئے خنثی مشکل کے بارے میں امام محمد بن عینیہ تھے ہیں کہ وہ خواتین کا لباس پہننے اس لئے کہ وہ ستر کو اچھی طرح چھپاتا ہے۔ اور اس کے لئے ضروری ہے کہ ذی رحم محرم کے ساتھ شرعی سفر کرے۔ (۳۶)

مختہ کی وراثت:

ابن عدری نے کامل میں ابن عباس سے روایت بیان کی ہے کہ رسول اللہ صَلَّی اللہُ عَلَیْہِ وَاٰلَہٖ وَسَلَّمَ سے خنثی کی میراث کے بارے میں دریافت کیا گیا تو آپ نے فرمایا کہ جہاں سے پیشاب کرے گا، اسی کا اعتبار ہوگا۔ عبدالرزاق نے بھی اپنی کتاب المصنف میں حضرت علیؓ سے اسی طرح روایت کی ہے کہ اگر دونوں جگہ سے پیشاب کرتا ہے تو جہاں سے پہلے پیشاب نکلتا ہے اس آلہ کا اعتبار کیا جائے گا۔ (۳۷) یہ متفق علیہ امر ہے لیکن اگر یہ فیصلہ کرنا مشکل ہو کہ وہ خنثی مرد ہے یا عورت تو ایسی صورت میں اسے کم تر حصہ کا مستحق خیال کیا جائے گا۔ اگر مرد قرار دینے کی صورت میں حصہ کم ملتا ہے تو مرد قرار دیا جائے گا، اور اگر عورت قرار دینے سے حصہ کم ملتا ہے تو اس کو عورت قرار دیا جائے گا۔ یہ امام ابوحنفیہ کا مذهب ہے۔ صاحبین کے نزدیک بھی یہی مختار ہے۔ اور اکثر صحابہ سے بھی یہی منقول ہے کہ خنثی مشکل کے لئے جس میں اس کا حصہ ہے، البته امام شعیؑ مرد و عورت دونوں کے حصوں کو جمع کر کے اس کا حصہ دلواتے ہیں، لیکن فتویٰ امام ابوحنفیہ کے مذهب پر ہے۔ (۳۸)

مختہ کا جنپی عورتوں کی طرف دیکھنا:

ایک صورت تو یہ ہے کہ ایسا مختہ جس کو عورتوں کے معاملات میں رغبت ہو تو اس کے معاملات پر مطلع ہو نے اور ان کی طرف دیکھنے کی حرمت میں کوئی اختلاف نہیں ہے۔ (۳۹) دوسری صورت یہ ہے کہ کوئی شخص پیارائی مختہ ہو اور اسے عورتوں میں کوئی دلچسپی نہ ہو تو اس کے بارے میں دو قول ہیں اولاً یہ کہ مالکیہ، حنابلہ اور بعض حنفیہ نے یہ تصریح کی ہے کہ عورتوں کی مشاہدہ ترک کرنے پر اس کو رخصت دی جائے گی اور اس کے عورتوں کی طرف دیکھنے میں بھی کوئی حرج نہیں۔ ارشاد باری تعالیٰ او التابعین غیر اولی الاربة من الرجال سے استدلال کرتے

ہوئے کہ جن مردوں کے لیے عورتوں کی طرف نظر کرنا جائز ہے تو ان عورتوں کے لیے بھی اس حکم کو اسی طرح شمار کیا جائے گا۔ شافع اور اکثر احناف نے حدیث لا ید خلن علیکم احدا سے استدلال کرتے ہوئے موقوف اختیار کیا ہے کہ مخنث کو اگر عورتوں میں رغبت نہ ہو تو بھی اس کا عورتوں کو دیکھنا جائز نہیں ہے اور اس میں اس کا حکم غل کی طرح ہے۔ (۲۰)

مخنث کا ذبیحہ اور اس کا پکایا ہوا کھانا:

احناف واضح طور پر مخنث کے ذبیحہ کے جواز کے قائل ہیں۔ (۲۱) اور مالکیہ کے نزدیک فاسق کا ذبیحہ مکروہ ہے۔ (۲۲) شافع کے نزدیک فاسق کے ذبیحہ کو صحیح شرعی ذبیحہ شمار کیا جاتا ہے۔ (۲۳) تو خنثی مشکل کا ذبیحہ بدرجہ اولیٰ حلال ہے۔ جبکہ حنابلہ کے نزدیک فاسق کا ذبیحہ مباح ہے اور ظاہریہ کا بھی یہی مذهب ہے۔ (۲۴) حاصل کلام یہ ہے کہ جمہور فقهاء کرام مخنث کے ذبیحہ کے مباح ہونے کے قائل ہیں مساوائے بعض فقهاء مالکیہ کے کہ وہ اسے مکروہ جانتے ہیں اور کراہت جواز کے منافی نہیں ہے۔

مخنث کی گواہی:

خنثی مشکل کی گواہی جائز ہے، چونکہ یہ بمنزلہ عورت کے ہے اس لئے حدود و قصاص میں اس کی گواہی معتبر نہیں ہے۔ (۲۵) فقهاء احناف کے نزدیک ایسے مخنث کی گواہی قبول نہیں کی جائے گی جس کی گفتگو میں بناؤںی طور پر عورتوں سے تشبیہ کے لیے زمی و نزاکت اور اعضاء میں ڈھیلا پن ہو۔ اگر کسی مخنث کی گفتگو میں نزاکت اور اعضاء میں پچ پیدائشی طور پر ہو اور وہ افعال بد کے ساتھ مشہور بھی نہ ہو تو وہ مقبول الشہادۃ اور عادل ہے۔ (۲۶) شافع اور حنابلہ کہتے ہیں کہ عورتوں سے تشبیہ حرام ہے اس لئے اس کی گواہی کو رد کیا جائے گا۔ تشبیہ سے مراد عدماً تشبیہ ہے، طبعی طور پر تشبیہ مرا دنہیں ہے۔ خنثی کی گواہی بلوغت سے پہلے جائز نہیں ہے۔ اگر بلوغت کے بعد بھی اس کی حقیقت واضح نہ ہو تو صورت حال واضح ہونے تک گواہی کو قبول کرنے میں توقف کیا جائے گا۔ (۲۷) مجبود فی القذف کے ضمن میں حکم قرآنی کے عموم پر عمل کرتے ہوئے اگر مخنث کسی پر تہمت لگائے تو اس کی گواہی بھی قبول نہیں کی جائے گی۔

مخنث کا نکاح اور متعلقہ احکام:

خنثی میں مردانہ یا زنانہ اوصاف کے ظہور سے یعنی بلوغت سے پہلے اگر اس کے والدین نے اس کا نکاح کسی عورت یا مرد سے کر دیا تو یہ نکاح صحیح ہو گا تاہم حقیقت کے واضح ہونے تک یہ نکاح موقوف رہے گا اور دونوں ایک دوسرے کے وارث بھی نہیں ہونگے۔ اگر خنثی مذکور کا حال واضح ہونے کے بعد اگر اس کا والد اس کا نکاح کسی

عورت سے کردے اور پھر بلوغت کے بعد وہ اس عورت سے مباشرت نہ کر سکتا تو اسے عام مردوں کی طرح ایک سال کی مہلت دی جائے گی۔ (۲۸)

ایک خنثی مشکل جو قریب البوغ ہے اور اپنے ہی جیسے خنثی مشکل سے اس یقین پر باہم دونوں نے نکاح کر لیا کہ ان میں سے ایک مرد اور دوسرا عورت ہے۔ دونوں کی حقیقت معلوم ہونے تک یہ نکاح موقوف رہے گا کیونکہ وہ دونوں مرد بھی ہو سکتے ہیں اور عورت بھی۔ اگر اشکال ختم ہونے سے پہلے ہی ان میں سے ایک کا انتقال ہو گیا تو زندہ مرنے والے کا وارث نہیں ہو گا۔ اگر یہ معلوم نہ ہو کہ دونوں مشکل ہیں تو ان کا نکاح جائز ہو گا بشرطیکہ ان کا یہ نکاح ان کے باپوں نے کیا ہو۔ اس لئے کہ ایک فریق کے والد نے مرد اور دوسرے نے عورت ہونے کی خبر دی ہے اور ان دونوں کی خبر شرعی طور پر مقبول ہے۔ لہذا جب تک اس کے خلاف ظاہر نہ ہو تو اس خبر کی بنابر نکاح کے صحیح ہو نے کا حکم لگایا جائے گا۔ اگر دونوں کے والدین کا انتقال ہو گیا اور پھر وہ خود مر گئے اور ہر ایک کے وارث گواہ قائم کر لئے کہ میرا مورث شوہر اور دوسرا عورت زوجہ تھا تو اس کسی کی بات حکم نہیں لگایا جائے گا۔ اگر ایک فریق کے گواہ پہلے قائم ہوئے اور ان کے موافق حکم ہو گیا پھر دوسرے فریق کے گواہ حاضر ہوئے تو دوسرے فریق کے گواہ باطل ہو جائیں گے اور پہلا حکم قضاء بحال اور ثابت رہے گا۔ (۲۹)

مالکیہ کے نزدیک ایک خنثی مشکل کا اپنے مثل دوسرے سے شادی کرنا صحیح نہیں ہے۔ اس کا نکاح باطل ہے کیونکہ ارکان عقد میں سے ایک اہم رکن میں بکار پیدا ہو گیا ہے اور وہ متعاقدين میں سے ایک کا مرد اور دوسرے کا عورت ہونا ہے۔ جب شادی ہی باطل ہے تو پھر نہ مہر واجب ہوتا ہے اور نہ ہی نسب ثابت ہوتا ہے۔ جب نکاح اور التقاء ^{لختنیں} ہی خلاف شرع ہو گا تو ان کے درمیان مفارقت کے بعد نہ تو وعدت ہے اور نہ ہی حرمت مصاہرت ثابت ہوتی ہے اور یہ ایسا ہے گویا کہ کچھ ہوا ہی نہیں ہے۔

اگر کسی مرد نے شہوت سے کسی خنثی مشکل کا بوسے لے لیا تو اس کی حقیقت حال واضح ہونے تک اس مرد کا خنثی مشکل کی ماں سے نکاح کرنا حلال نہیں ہے۔ اگر کسی آدمی نے اپنی بیوی کو طلاق دینے کی قسم کھائی اور کہا کہ اگر تو لڑکی جنے گی تو تجھے طلاق اور عورت نے خنثی مشکل کو جنم دیا۔ مخت کی حقیقت حال واضح ہونے تک اس پر طلاق واقع نہیں ہو گی۔ (۵۰)

مخت کا مرد یا عورت ہونے کا اقرار:

بلوغت یعنی حقیقت حال واضح ہونے سے قبل اگر کوئی مخت اپنے مرد یا عورت ہونے سے متعلق خود اقرار کرے تو اس کا یہ اعتراضی بیان قابل قبول نہیں ہو گا۔ جب تک یہ ثابت نہ ہو جائے کہ وہ مخت خنثی مشکل ہے تو اس

کے مرد یا عورت ہونے سے متعلق اس کے والد کا بیان قبول کیا جائے گا۔ اسی طرح والد کی عدم موجودگی میں قریب البوغ مختّل کے بارے میں اس کے وصی کے اقرار کو اس کے حق میں قبول کیا جائے گا، البتہ اگر اس کا خنثی مشکل ہونا معلوم و معروف ہو تو اس کے حق میں وصی کے بیان کو قبول نہیں کیا جائے گا اور خنثی مشکل کے جملہ احکام نافذ ہو نگے۔ اگر کسی شخص کے بارے میں یہ معلوم ہو کہ وہ خنثی مشکل ہے اور اس سلسلے میں گواہ بھی قائم ہو پچے ہیں تو ایسے خنثی مشکل کا اپنے مرد یا عورت ہونے سے متعلق دعویٰ کا اعتبار نہیں کیا جائے گا۔ (۵۱)

خنثی مشکل کا غسل اور کفن دفن:

پیدائشی مختّل افراد کا کہنا ہے کہ جب موت قریب آتی ہے تو ان کو پتا چل جاتا ہے۔ موت سے قبل ان کی ناف میں درد شروع ہوتا ہے جو کہ سارے جسم میں پھیل جاتا ہے آج تک یہ نہیں ہوا کہ کسی کو یہ درد ہوا ہو اور وہ زندہ نچ گیا ہو۔ البتہ یہ نہیں کہا جا سکتا کہ اس درد کے ہونے کے بعد وہ کتنی دیر زندہ رہے گا۔ خواجہ سراوں میں جب کوئی مر جاتا ہے تو تمام مختّل پوری طرح تیار ہو کر اس کی میت پر آتے ہیں اور خوب رونا دھونا اور ماتم کرتے ہیں۔ مرنے والے کے جنازے کے ساتھ سادہ کپڑوں میں جاتے ہیں۔ خواجہ سراوں کی چار مختلف قسمیں ہوتی ہیں جن میں پیدائشی بیہجو، پیدائشی بیہجو، زبان اور اقوای شامل ہیں۔ کہا جاتا ہے کہ اگر کوئی زبان مختّل فوت ہو جائے تو اسے رات کے اندر ہیرے میں دفنایا جاتا ہے۔ زبان کی نہ تو نماز جنازہ پڑھی جاتی ہے اور نہ ہی اس کی قبر کا تعویذ بنایا جاتا ہے البتہ اقوای مختّل کی نماز جنازہ بھی ہوتی ہے اور اسے دن کی روشنی میں دفنایا جاتا ہے۔

مختّل بھی انسان ہی ہیں اور وہ بھی مردوں اور عورتوں کی طرح احکامِ شریعت کے مکلف ہیں، البتہ جیسے مردوں و عورتوں کے احکام میں فرق ہے اسی طرح خنثی کبھی مرد کے حکم میں ہوتے ہیں اور کبھی عورتوں کے اور کبھی مرد و عورت کے ملے جلنے احکامِ جاری ہوتے ہیں اور جو بھی احکامِ شریعت کا مکلف ہے، حساب و کتاب اور لوثاب و عقاب ان سے متعلق ہوگا، اس لئے آخرت میں خنثی کے ساتھ بھی حساب اور جزا کا معاملہ ہوگا۔ مرد یا عورت ہونے کی حقیقت واضح ہونے سے پہلے اگر مختّل کا انتقال ہو جائے تو اسے نہ مرد غسل دے اور نہ عورت بلکہ اسے تیم کروادیا جائے گا اور اگر تیم کروانے والا کوئی اجنبی تیم ہے تو وہ خرقہ سے تیم کروائے گا اور اگر وہ اس کا ذی رحم محروم ہے تو بغیر خرقہ کے تیم کروائے گا۔ یہ سب کچھ اس وجہ سے ہے کہ وہ قابل شہوت نہ ہو۔ اگر فوت شدہ مختّل پچھے ہے تو چاہے اسے مرد غسل دے یا عورت اس میں کوئی حر ج نہیں۔ (۵۲)

امام سرسنی نے نصرت کی ہے کہ اگر مردوں، عورتوں، بچوں اور خنثی مشکل کی اجتماعی نماز جنازہ ادا کی جائے تو امام کے قریب سب سے پہلے مرد پھر بچہ پھر خنثی اور پھر عورت کی میت کو رکھا جائے۔ (۵۳) اسی طرح اگر اجتماعی

تدفین کی نوبت آئے تو سب کو نذر کوہ بالا ترتیب سے قبلہ کی قربت کے لحاظ سے فن کیا جائے گا اور سب کے درمیان مٹی سے پرده حائل کیا جائے گا۔ (۵۲) عام مسلمانوں کی طرح ان کی نماز جنازہ ادا کی جائے گی البتہ اگر مرنے والے مخت کا مرد یا عورت ہونا واضح نہیں ہے تو اس پر عورتوں کے احکام لا گو ہوں گے۔ انہیں مسلمانوں کے قبرستان میں فن کیا جائے گا اور دعائے مغفرت بھی کی جائے گی۔ والله اعلم بالصوب حدود و قصاص میں مخت کی مسؤولیت:

اسلام کا مزاج سزاوں کے نفاذ کا نہیں ہے بلکہ متعدد نصوص سے یہ بات واضح ہوتی ہے کہ اسلام عنوان و درگز اور پرده پوشی کی تعلیم دیتا ہے تاہم کسی کو معاشرتی ماحول خراب کرنے کی اجازت بھی نہیں دیتا۔ جلب منفعت اور دفع مضر کے اصول کے تحت اسلام میں حدود و تعریفات کا عادلانہ نظام وضع کیا گیا ہے جو اسلامی ریاست کے ہر فرد پر لا گو ہوتا ہے۔ حدود کے سلسلے میں رسول اللہ ﷺ کی اصولی رہنمائی یہ ہے کہ حدود کو شبه کی بنیاد پر ساقط کر دیا جائے اور امام کا معاف کرنے میں غلطی کرنا سزادینے میں غلطی سے بہتر ہے۔ (۵۵) مخت پر جرم کی نوعیت کے اعتبار سے حدود و کفارات کا نفاذ کیا جائے گا۔ لہذا مخت اگر عمل قوم لوٹ کا ارتکاب کرے گا تو رسول اللہ ﷺ کے ارشاد مبارک کے عموم پر عمل کرتے ہوئے فاعل اور مفعول دونوں کو قتل کر دیا جائے گا۔ (۵۶)

اگر کسی نے خشی مشکل پر بلوغت سے پہلے تہمت یعنی قذف لگائی یا اس نے کسی شخص کو مقدوف کیا تو دونوں صورتوں میں قاذف پر حد شرعی نافذ نہیں ہوگی۔ اس لئے کہ اگر قاذف مخت ہے تو عدم بلوغت کی وجہ سے مرفوع القسم ہے اور اگر قاذف کوئی مرد ہے تو اس پر اس وجہ سے حد نافذ نہیں ہو سکتی کہ حد قذف کے نفاذ کے لئے احسان کی شرط کا پورا ہونا لازم ہے جبکہ مخت عدم بلوغت کی وجہ سے غیر محسن ہے۔ اگر مخت نے بلوغت کے بعد لیکن مردانہ یا زنانہ اوصاف کے ظہور سے پہلے کسی کو مقدوف کیا یا اس پر کسی شخص نے قذف لگائی تو مخت پر بلوغت سے پہلے اور اس کے بعد حد نہیں لگائی جائے گی اس لئے کہ اس کے مرد اور عورت ہونے میں شک ہے۔ اگر تو وہ مرد ہے تو بمنزلہ محبوب کے ہے اور اگر عورت ہے تو وہ بمنزلہ رتقاء کے ہے، لہذا جو شخص محبوب مرد یا رتقاء عورت پر قذف لگائے تو اس پر حد واجب نہیں ہوگی۔ اگر خشی خود قاذف ہے تو بلوغت سے پہلے قذف کرنے پر حد واجب نہیں ہوگی جبکہ بلوغت کے بعد واجب ہوگی، کیونکہ محبوب بالغ یا رتقاء بالغہ اگر کسی پر قذف لگائے تو اس پر حد کا نفاذ کیا جائے گا۔ اگر مخت نے بلوغت کے بعد چوری کی تو اس پر حد واجب ہوگی اور کسی دوسرے نے اس کا چوری کے نصاب جتنا مال چایا تو چور کا ہاتھ کاٹا جائے گا۔ خشی کے بالغ ہونے اور اس کا حال ظاہر ہونے سے پہلے اگر کسی نے اس کا ہاتھ کاٹ ڈالا تو اس کے ہاتھ کاٹنے والے پر قصاص لازم نہیں ہوگا، بخلاف اس کے کہ اگر کسی نے مخت کو عمداً قتل کر دیا

تو قاتل پر قصاص واجب ہوگا۔ اگر کسی مختّل نے عمدًا کسی کا ہاتھ کاٹ دیا تو اس پر قصاص کی بجائے ارش واجب ہو گا۔ البتہ اگر بلوغت اور حقیقت کھلنے سے پہلے کاٹا تو ارش مختّل کی عاقله پر ہوگی اور بلوغت کے بعد اس کے ذاتی مال سے ادا کی جائے گی۔ (۵۷)

تبديلی جنس کے بعد شرعی احکام:

موجودہ دور میں تبدیلی جنس کے کامیاب آپریشن کے جاری ہے ہیں، اس صورت حال میں سوال پیدا ہوتا ہے کہ اگر لڑکا لڑکی بن جائے تو اس کا ستر کیا ہوگا، وہ تنہا سفر کر سکے گی یا حرم کا ساتھ ہونا ضروری ہوگا، نماز میں وہ مردوں کے برابر کھڑی ہوگی یا پیچھے، مردوں کی امامت کرنا اس کے لئے جائز ہوگا یا نہیں، زیورات پہننا اور سونے کا استعمال کرنا اس کے لئے جائز ہوگا یا نہیں، اس کا نکاح مرد سے ہوگا یا عورت سے اور یہ کہ میراث میں اس کو مرد ہونے کے لحاظ سے حصہ ملے گا یا عورت ہونے کے لحاظ سے۔

اس ضمن میں اصولی بات یہ ہے کہ ایک مکمل مرد یا ایک مکمل عورت کا اپنی جنس تبدیل کرالینا اللہ تعالیٰ کی خلقت میں تبدیلی پائے جانے کی وجہ سے حرام اور شدید گناہ ہے۔ اگر کسی مرد کے اندر کچھ زنانہ جسمانی علامات ہوں، ان کو ختم کر کے مکمل مرد بنادیا جائے، یا کسی عورت کے اندر کچھ مردانہ جسمانی علامات ہوں اور اس کو آپریشن کر کے مکمل عورت بنادیا جائے، یا اس میں دونوں طرح کی علامتیں برابر ہوں، جس کو ختنی مشکل کہتے ہیں اور آپریشن کے ذریعہ مکمل طور پر ایک جنس بنادیا جائے، یا اس میں ایک جنس غالب ہو جائے، کیوں کہ یہ صورتیں علاج کی ہیں اس لئے یہ صورتیں درست ہیں۔ حقیقت یہ ہے کہ انسان کو اصل خلقت کے اعتبار سے مرد ہونا چاہئے یا عورت، اگر ایسا نہیں ہے تو وہ مریض ہے اور بیماری کا علاج کرنا بعض حالات میں واجب، بعض حالات میں مستحب یا کم از کم جائز ہے۔ دوسرا اصول یہ ہے کہ کوئی عمل خواہ معصیت کا سبب ہو لیکن جب وہ عمل وجود میں آجائے تو اس عمل سے متعلق شرعی احکام اس پر مرتب ہوتے ہیں۔ تیسرا اصول یہ ہے کہ حنفیہ کے نزدیک جب کسی شے کی حقیقت بدل جائے تو اس پر سابقہ حقیقت کے احکام جاری نہیں ہوتے بلکہ موجودہ حقیقت کے احکام جاری ہوتے ہیں۔ البتہ اس بات کی تحقیق ہونی چاہئے کہ تبدیلی جنس کی وجہ سے ایک انسان میں مکمل طور پر دوسرا جنس کی خصوصیت آ جاتی ہے یا نہیں۔ اگر واقعی ایسی تبدیلی آ جاتی ہے تو اب اس پر تبدیلی شدہ جنس کے مطابق احکام جاری ہوں گے۔ لہذا اگر آپریشن کی وجہ سے جزوی تبدیلی پیدا ہوتی ہو اور مردانہ وزنانہ دونوں علامتیں اس میں موجود ہوں تو اس پر ختنی کے احکام جاری ہوں گے۔ اگر مرد مکمل عورت بن جائے تو تمام امور میں عورت کے احکام جاری ہوں گے۔ اگر عورت مکمل طور پر مرد بن جائے تو تمام احکام مرد کے جاری ہوں گے۔ میراث میں مورث کے انتقال کے وقت کی کیفیت کا اعتبار ہوگا،

مثال کے طور پر اگر ایک مورث کا انتقال اس وقت ہوا جب وہ عورت تھی اور دوسرے مورث کا انتقال اس وقت ہوا جب وہ مرد بن چکی تھی تو پہلے مورث کے ترکہ میں اسے عورت ہونے کی حیثیت سے میراث ملے گی اور دوسرے مورث کے ترکہ میں مرد ہونے کی حیثیت سے۔ ان سب کی دلیل یہ ہے کہ اعتبار موجودہ حقیقت کا ہے؛ لہذا جو بحالت موجودہ مرد ہے، وہ شریعت کے ان احکام کا مکلف ہے جن کا مردوں کو حکم دیا گیا ہے اور اگر بحالت موجودہ وہ عورت ہے تو وہ شریعت کے ان اوامر و نواعی کی مخاطب ہے، جن میں عورتوں سے خطاب کیا گیا ہے۔ (۵۸)

خواجہ سراویں کے ساتھ ہماراویہ اور اسلامی تعلیمات:

ہر قانون میں ہمیشہ استثناء ہوتا ہے، ایک عمومی اصول ہے کہ ہر جاندار کا جوڑا ہے اور مختسب اس اصول میں ایک استثناء ہے۔ یہ بھی اللہ تعالیٰ کی مخلوق ہیں اور ہمارے جیسے انسان ہی ہوتے ہیں۔ تقریباً تمام مختسب یا تو اصلاً مرد ہوتے ہیں یا عورت بس کچھ ہمار موز کی کمی کی وجہ سے ان کے جنسی اعضا ناکمل رہ جاتے ہیں۔ خشنی مشکل ایک قلیل الوجود بلکہ کا المعدوم مخلوق ہے جس کے بارے میں کہا جاتا ہے کہ وہ مرد اور عورت کے میں درمیان میں ہوتا ہے۔ حقیقی زندگی میں مختسب بھی مرد یا عورت ہوتے ہیں۔ دنیا کے اکثر ممالک میں یہ نارمل زندگی گزارتے ہیں۔ جبکہ ہندوستان یا پاکستان میں ان کے ساتھ امتیازی سلوک کیا جاتا ہے جس کی بدولت یہ معاشرے سے کٹ جاتے ہیں اور بسا اوقات گناہ کی زندگی گزارنے پر مجبور ہو جاتے ہیں۔ ہمیں اس ظلم کے خلاف آواز اٹھانی چاہیے اور اپنے بھائیوں اور بہنوں کو سمجھانا چاہیے کہ اگر ان کے ہاں کوئی بچہ ایسا پیدا ہو جائے تو اسے وہی پیار دیں جو کہ کسی بھی عام بچے کو ملتا ہے۔ اس کی دل شکنی نہ کریں اور اس کا مذاق نہ اڑائیں۔ اگر وہ ایسا کریں گے اور ان کے اس جرم کی بدولت ایک مختسب، گناہ کی زندگی بس رکرے گا تو اس کا گناہ ان لوگوں پر بھی ہو گا جنہوں نے اس کی دل شکنی کر کے اور اس کا مذاق اڑا کر اسے ایسا کرنے پر مجبور کیا تھا۔

احترام آدمیت سے متعلق اسلام یہ اصول وضع کرتا ہے کہ تمام لوگ انسانیت میں برابر ہیں۔ قرآن حکیم نے تمام انسانوں کو برابر قرار دیا ہے اور تقویٰ کو باعث شرف و عزت قرار دیتا ہے۔ مختسب ہونا ان کے ساتھ کوئی ظلم و زیادتی نہیں ہے بلکہ ان کی آزمائش ہے۔ رسول اللہ ﷺ نے خطبہ جمعۃ الوداع کے موقع پر بطور خاص فرمایا کہ اے لوگو تمہارا رب اور تمہارا باب ایک ہی ہے، تو کسی عربی کو عجمی پر اور کسی عجمی کو عربی پر، کسی گورے کو کالے پر اور کالے کو گورے پر مساوئے تقویٰ کی بنیاد پر کوئی فضیلت حاصل نہیں۔ (۵۹) برابری کا یہ اصول اسلام کے نظریہ مساوات کی بنیاد ہے۔ ان کے ساتھ مخصوص کسی جنسی یا جسمانی معذوری کی بنیاد پر کسی قسم کا امتیازی سلوک نہیں رکھا جائے گا۔ جنسی کمزوری کا مطلب یہ تو نہیں ہے کہ کوئی شخص ناکارہ ہو گیا ہے۔ روزمرہ زندگی میں یہ مشاہدہ کیا جا سکتا ہے کہ کسی شخص

میں ایک کام کرنے کی صلاحیت نہیں ہوتی مگر دوسرے کام کرنے کی صلاحیت بدرجہ اتم موجود ہوتی ہے۔ لہذا اسلام نہ صرف تمام انسانوں کے ساتھ رویہ بہتر کرنے کی ہدایت کرتا ہے بلکہ معاشرتی نا انصافی کی مذمت بھی کرتا ہے اور فرد کے ذمہ دوسرے فرد کے حقوق پر ہیں انہیں ادا کرنے کا حکم دیتا ہے نہ صرف حقوق کی ادائیگی پر زور دیا بلکہ اس سلسلے میں اخلاقی ہدایات بھی دی ہیں۔ اسلام نے اپنے پیروکاروں کو اپنی عملی زندگی میں اس ضابطہ اخلاق کو اختیار کرنے کا حکم دیا ہے۔ جس کا ایک اصول قرآن کریم کی سورۃ الحجرات میں اس طرح بیان ہوا ہے۔

بِأَيْمَانِهَا الَّذِينَ آمَنُوا لَا يَسْخَرُ قَوْمٌ مِّنْ قَوْمٍ عَسَى أَنْ يُكَوِّنُوا خَيْرًا مِّنْهُمْ وَلَا نِسَاءٌ مِّنْ نِسَاءٍ عَسَى أَنْ يَكُنَّ خَيْرًا مِّنْهُنَّ وَلَا تَلْمِزُوا أَنفُسَكُمْ وَلَا تَنَابِرُوا بِالْأَلْقَابِ يَسْأَلُونَ إِلَيْسَمُ الْفُسُوقُ بَعْدَ الْإِيمَانِ وَمَنْ لَمْ يَتُبْ فَأُولَئِكَ هُمُ الظَّالِمُونَ۔ (الحجرات: ۱۱-۲۹)

کسی کو برے لقب اور نام سے نہ پکارو ایمان لانے کے بعد برے القاب سے پکارنا برا کام ہے۔ آیت مبارکہ میں کسی شخص کو اس کے جسمانی عذر کا نام لیکر پکارنے سے منع کیا گیا ہے۔ مثلاً کسی کو لوہا، لنگڑا، اندھا، کانا، خسرا، مختش کہنا برا القاب اور برانام ہے اور انتہائی فتح فعل ہے، طعنہ زنی ہمارے معاشرے کی عام اخلاقی برائی اور بری عادت ہے۔ ایسی بات جس سے کسی کی دلآلیز ہو اس کی سختی سے ممانعت ہے۔ قرآن کریم نے اعمی اور اعرج کا لفظ صرف اس صورت میں استعمال کیا ہے جب معدور افراد کے ساتھ لوگوں کے ایک خاص قسم کے رویہ کی نشاندہی کرنا مقصود تھا۔ ایسے الفاظ اور کلمات جن سے محتاجی اور قابل رحم و ترس اور حقارت و نفرت کا اظہار ہوتا ہے ان سے اجتناب کرنا چاہئے۔ قرآن کریم نے معدور افراد کے لئے جو اصطلاحات استعمال کی ہیں وہ صرف افراد کے جسمانی عذر کو بیان نہیں کرتیں۔ جسی یا جسمانی معدوری یا کمزوری کی بنا پر غیر امتیازی سلوک اسلامی نظام عدل کے منافی ہے۔ ارشاد باری تعالیٰ ہے:

إِنَّ اللَّهَ يَأْمُرُ بِالْعُدْلِ وَالْإِحْسَانِ وَإِيتَاءِ ذِي الْقُرْبَىٰ وَيَنْهَا عَنِ الْفُحْشَاءِ وَالْمُنْكَرِ وَالْبُغْيَ يَعِظُّكُمْ لَعَلَّكُمْ تَذَكَّرُونَ (النحل: ۹۰)

آیت مذکورہ میں عدل اور احسان کا حکم ایک ساتھ آیا ہے۔ عدل معاشرہ کے ہر فرد کا بنیادی حق ہے لیکن احسان صرف ان لوگوں کا حق ہے جو احسان کے مستحق ہیں اور اس کے مستحق وہ لوگ ہیں جو کسی دماغی یا جسمانی عارضہ کی وجہ سے مفید زندگی گزارنے سے قاصر ہیں۔ ایسے افراد کو زندگی کی جملہ سہولیات، خدمات، ضروریات و اشیاء فرائیم کرنا معاشرہ اور حکومت پر ان کا حق احسان ہے۔ حدیث جبراہیل علیہ السلام میں انہوں نے جب رسول اللہ ﷺ سے پوچھا کہ احسان کیا ہے؟ تو آپ ﷺ نے جواب میں احسان کو عبادت قرار دیا ہے۔ (۲۰) اسی طرح اسلام نے تقسیم و راثت کے اصول میں بھی عدل و احسان کے طرز عمل کو پیش نظر رکھا ہے۔ آباؤ

اجداد کے ترکہ میں سے حصہ پانے والے ورثاء کو فرق آن کریم نے رجال اور نساء کے الفاظ سے تعبیر کیا ہے۔ رجال اور نساء جنس کے اعتبار سے عام ہیں۔ جہاں تک خنثی مشکل کا تعلق ہے تو ان کے سلسلے میں وصیت کی جا سکتی ہے۔ قرآن حکیم میں لشخ کے عدم جواز کے قائلین کے مطابق آیت وصیت کے عملی اطلاق کی یہی صورت ہے کہ جب ورثاء میں سے کوئی اہم وارث وراثت کی شرعی تقسیم میں محروم ہو رہا ہو تو صلہ رحمی کے طور پر ان کے لئے وصیت کردی جائے مثلاً غیر مسلم والدین، یتیم پوتا اور خنثی مشکل وغیرہ۔ احسان محرومی اور احساس مکتری میں بنتا ایسے لوگ احسان کے سب سے زیادہ مستحق ہیں۔ اسلام نے کفالت عامہ کا جو نظام متعارف کروایا ہے اس میں معاشی طور پر محروم افراد کی کفالت اور بحالی کے لیے بنیادی ذمہ داری حکومت اور معاشرہ کی ہے۔ رسول اللہ ﷺ نے فرمایا جو شخص چاہتا ہے کہ اس کے رزق اور عمر میں برکت دی جائے تو اسے چاہیے کہ وہ صلہ رحمی کرے۔ (۲۱) اور یہ لوگ صلہ رحمی کے سب سے زیادہ مستحق ہیں۔ کمزور افراد کے سلسلے میں رسول اللہ ﷺ کی تعلیمات ہمارے لیے مشعل راہ ہیں، ان کی ضیافت، خدمت کو باعث شرف و عزت اور رزق میں کشادگی کا سبب ہے۔ حضرت سعد بن ابی وقاصؓ بیان کرتے ہیں کہ رسول اللہ ﷺ نے فرمایا کہ تم کو جو مدد ہوتی ہے یا روزی ملتی ہے وہ غریب کمزور لوگوں کی وجہ سے ہے۔ (۲۲)

خواجہ سراویں کی بحالی کے لئے تجاویز اور سفارشات:

کسی بھی قوم کی تعمیر و ترقی میں اولین کردار تعلیم کا ہوتا ہے۔ تعلیم کسی جسمانی عذر کو ختم تو نہیں کر سکتی البتہ احسان محرومی کو کم ضرور کرتی ہے۔ ان لوگوں میں بھی صلاحیت موجود ہوتی ہے تعلیم و تربیت اور اچھے ادارے ان صلاحیتوں کو اجاگر کرتے ہیں اور اس طرح یہ افراد مفید اور کارآمد شہری بن کر معاشرے کی تعمیر و ترقی میں اہم کردار ادا کرتے ہیں۔ تعلیم ہر انسان کا بنیادی حق ہے لیکن کسی معدوری کی صورت میں یہ حق فائت ہو جاتا ہے۔ بحیثیت مجموعی ہماری یہ ذمہ داری ہے کہ ہم افراد کو ان کے اس حق سے محروم نہ کریں اور ان کی جنپی کمزوری کو حصول تعلیم میں رکاوٹ نہ بننے دیں اور ان کے ساتھ غیر امتیازی سلوک نہ بردا جائے۔

قانون ساز اداروں میں طبقہ اور علاقہ کی نمائندگی اس لئے ہوتی ہے کہ وہ اپنے لوگوں کے مسائل کو جانتے ہیں۔ اقلیت کے لوگ ہی اقلیت کے مسائل کو سمجھتے ہیں اور اسی طرح ان کا معاملہ ہے۔ مسائل کی بناء پر ہی قانون تنظیم پاتا ہے، لہذا قانون سازی میں خواجہ سراویں کی شمولیت ضروری ہے اور بحیثیت عوام یہ ان کا حق ہے کہ ان کو نمائندگی دی جائے کیونکہ عام لوگ اس تکلیف وہ احسان کو نہیں جان سکتے۔ قانون سازی کے اس حق کو تمام سیاسی جماعتوں کو اپنے منشور اور اسلامی جمہوریہ پاکستان کے آئین میں تسلیم کرنا چاہئے اور انہیں قومی سیاست کے دھارے میں شامل کرنا چاہئے۔

عام طور پر مختلف بچوں کی پیدائش پر لوگوں کے گھر جاتے ہیں اور مبارکباد دے کر مانگتے ہیں کسی کے گھر بچہ

پیدا ہونے پر خواجہ سراوں کا مبارک باد دینا اور روزگار کمانا تو عام ہے۔ خواجہ سراوں کے اسی طور کو بچوں کو ماں کا دودھ پلانے اور ٹیکے لگوانے کی ترغیب کے لیے استعمال کیا جاسکتا ہے۔ فلاجی پروگراموں کے لئے ان کی تربیت کی جاسکتی ہے، انہیں زچہ و بچہ کی صحت کے بارے میں پیغام پہنچانے کے لیے استعمال کیا جاسکتا ہے۔ جس گھر میں بچہ پیدا ہوگا ہے، انہیں زچہ و بچہ کی ٹیم وہاں جا کر نفعے گائے جن کے بول ذرا مختلف ہوں اور ان کے ذریعے بتایا جائے کہ بچے کو ماں کا دودھ دیں اور زچہ کے لیے صحیح غذا کیا ہے۔ عام طور پر خواجہ سراوں کی تعلیم و تربیت کا کوئی نظام نہیں ہوتا، اس لیے اس بڑے انسانی وسیلے کا کوئی استعمال نہیں ہو پاتا۔ اگر حکومت چاہے تو خواجہ سراوں کی تعلیم و تربیت کا معقول انتظام کر کے انہیں معاشرتی دھارے میں شامل کیا جاسکتا ہے۔ ہمپتا لوں میں ان سے نرنسگ کا کام لیا جاسکتا ہے نیز یہ لوگ پولیو کے خاتمه میں موثر کردار ادا کر سکتے ہیں۔

ہمارے معاشرے کا ایک بڑا المیہ یہ ہے کہ احترام آدمیت نہیں رہا۔ ان لوگوں کے بارے میں مشہور ہے کہ یہ معاشرے میں فحاشی پھیلانے کا ذریعہ بنتے ہیں۔ مانا کہ یہ معاشرے میں کچھ برے کاموں کا ذریعہ بنتے ہیں لیکن یہ برائی بھی اسی معاشرے ہی کی پیداوار ہے۔ ان کی یہ تیسری جنس انہیں گندی عادات پر مجبور نہیں کرتی بلکہ معاشرہ ہی کے چند لوگ انہیں اس طرف مائل کرتے ہیں اور رفتہ رفتہ یہ اُسے عادت اور پیشہ بنایتے ہیں۔ ہمارے معاشرے نے ان لوگوں پر ہر قسم کے روزگار کے دروازے بند کر رکھے ہیں، پھر ان کے پاس کرنے کو ہی کچھ رہ جاتا ہے جو وہ کر رہے ہیں۔ ایک بچہ اگر پیدائشی طور پر معذور ہوتا ہے تو اس میں اس کا کوئی قصور نہیں ہے، نہ اس کی زندگی بر باد ہونی چاہئے اور نہ ہی اس پر زندگی کے دروازے بند کرنے چاہیں۔ ریاست کا قانون سب کے لئے برابر ہونا چاہئے۔ حکومت کو چاہئے کہ ان کی مردم شماری کے بعد ان کی تعداد کا تعین کیا جائے اور پھر ان کے لئے ایک ادارہ بنایا جائے اور ایک فنڈ مخصوص کیا جائے، اس فنڈ سے ان کے لئے چھوٹی فیکریاں اور کارخانے لگا کر ان سے وہاں کام لیا جائے۔ جس کے بدلتے میں ان کو اتنا پیسہ ملے کہ یہ اس طرح سڑکوں اور گھر گھر جا کر بھیک نہ مانگیں اور عزت سے اپنے روزگار سے اپنا گزر بس رکسیں۔ تب ہی ان کی معاشرے میں عزت بھی بحال ہو سکتی ہے اور یہ اپنا مقام بھی بناسکتے ہیں۔ مجموعی طور پر عوام کا رو یہ بالعموم حوصلہ افزائی کم اور حوصلہ شکنی کرنے کا زیادہ ہے۔ سپریم کورٹ آف پاکستان نے ان کو بنیادی حقوق دلوانے کے لیے حکومت کو قانون سازی کی ہدایت کی ہے جو کہ ایک خوش آئند بات ہے۔ جس میں ان کے شناختی کارڈ، ووٹ کا حق اور وراثت میں ان کا حصہ اور دیگر اس طرح کی بنیادی باتیں شامل ہیں۔ اس قانون سازی سے اس بات کی قوی امید ہے کہ خواجہ سراوں کو بنیادی حقوق مل سکیں گے جس سے ان کے طرز معاشرت میں ثابت تبدیلی آ سکے گی۔

حواله جات وحواشي

- (١) مسلم بن الحجاج القشيري ، صحيح مسلم، كتاب البر والصلة، باب فضل الضعفاء والخاملين، رقم ٢٨٣٨ - دار الأفاق الحديقة، بيروت.
- (٢) البخاري، محمد بن إسحاق عاصم، الجامع المسند الصحيح المختصر من أمور رسول الله صلى الله عليه وسلم وسننه وأيامه، باب الولد للفراش حرث كانت أومأة، رقم ٢٣٦٨، دار ابن كثير، اليهامة بيروت، ١٩٨٧هـ / ٢٠١٤م.
- (٣) صحيح مسلم، الرضاع ، باب الولد للفراش وتوفى الشبهات، رقم ٣٢٨٨ - شيخ سليم احمد (مرتب)، امير خرسو، نگارشات پبلیشرز لاہور، ۲۰۰۷ء، ص ٥٨۔
- (٤) ڈاکٹر تزیل الرحمن، مجموع قوانین اسلام، ادارہ تحقیقات اسلامی اسلام آباد، ١٨٨٨/٥۔
- (٥) الجامع الصحيح المختصر ، كتاب اللباس ، باب المتشبهين بالنساء، رقم ٥٥٣٦ / ٥، ٢٢٠٧ -
- (٦) المرغيفاني، برهان الدين علي بن أبي بكر، الهدایۃ فی شرح بدایۃ المبتدی، كتاب الخنثی، تحقیق طلال يوسف، دار احیاء التراث العربي بيروت، ١٢/٦.
- (٧) القدوسي، ابو الحسن احمد بن محمد، المختصر القدوری، كتاب الخنثی، مکتبہ الرشیدیہ کوئٹہ، ص ١٢٣؛ الكاسانی، علاء الدین أبو بکر بن مسعود، بدائع الصنائع فی ترتیب الشرائع، فصل فی بیان ما یُعرَفُ بِهِ الخنثی، دار الکتب العلمیة بيروت، ١٣٠٦هـ / ١٩٨٢ء.
- (٨) قدری پاشا، الاحکام الشرعیة فی الاحوال الشخصية، مطبوعہ مصر، ١٨٩٥، دفعہ ٢٣٣۔
- (٩) السرخسی، شمس الدین أبو بکر محمد بن أبي سهل، كتاب المبسوط ، بتحقیق خلیل محی الدین العیسی، دار الفکر للطباعة والنشر والتوزیع، بيروت، ١٣٢١هـ / ٢٠٠٠ء؛ انفی، ابوالبرکات عبد اللہ بن احمد بن محمود، البحر الرائق، دار الکتب العلمیة بيروت، ١٣١٨هـ / ١٩٩٧ء.
- (١٠) القرطبی، أبو عمر يوسف بن عبد اللہ بن محمد، التمهید لما فی الموطأ من المعانی والأسانید، لحقن مصطفی ابن احمد العلوی، المحدث الاربعون، مؤسسة القرطبی، ٢٢٣/٢٢.
- (١١) محمد الشربی الخطیب، معنی المحتاج الى معرفة معانی اللافاظ المنهاج، كتاب الشهادات، مکتبۃ ومطبعة مصطفی البابی الحکی و ولادہ بمصر، ٢٠١٣هـ / ١٩٥٨ء، ٣٣٠/٣۔
- (١٢) ابن قدامة، عبد اللہ بن احمد أبو محمد المقدسی، المغنی فی فقه الإمام احمد بن حنبل ، دار الفکر بيروت، الطبعة الأولى، ١٣٥٥هـ، فصل حکم النظر إلى الطفلة التي لا تصلح للنکاح، ٣٦٢.

- (١٣) الجامع الصحيح المختصر ، كتاب اللباس ، باب المتشبهين بالنساء، رقم ٥٥٣٤.
- (١٤) ابو داؤد، سليمان بن اشعث، سنن أبي داؤد، الحدود، باب في من عمل قوم لوط، رقم ٢٣٦٣.
- (١٥) سنن أبي داؤد، الآداب، في الحكم في المخنثين، رقم ٣٩٣٠.
- (١٦) الزيلعي، جمال الدين أبو محمد عبد الله بن يوسف، تحرير الأحاديث والآثار الواقعه في نفس الكشاف للزمخشري، باب سورۃ النحل، احققت عبد اللہ بن عبد الرحمن السعد، دار ابن خزيمة، الرياض، رقم ١٣١٢، ٢٧٨.
- (١٧) صحيح مسلم ، كتاب السلام ، باب منع المخنث من الدخول على النساء الأجانب، رقم ٣١٨١.
- (١٨) الجامع الصحيح المختصر ، كتاب الآدب ، باب المعاريض مندوحة عن الكذب، رقم ٥٨٥٤.
- (١٩) الجامع الصحيح المختصر ، كتاب اللباس ، باب إخراج المتشبهين بالنساء من البيوت، رقم ٥٥٧٤.
- (٢٠) ابن حجر العسقلاني، أَحْمَدُ بْنُ عَلَى أَبِيهِ أَفْضَلٍ، فتح الباري شرح صحيح البخاري، دار المعرفة بيروت، ١٣٧٩هـ، قوله باب قص الشارب، رقم ٣٣٣٢.
- (٢١) ايضاً، كتاب البيوع، رقم ٣٠٧.
- (٢٢) الجامع الصحيح المختصر ، باب غَرْوَة الطَّائِف ، رقم ٣٠٦٩.
- (٢٣) ابن حجر العسقلاني، أَحْمَدُ بْنُ عَلَى أَبِيهِ أَفْضَلٍ، الإصابة في تمييز الصحابة، دار الجليل، بيروت، الطبعة الأولى، ١٣١٢هـ، تحقيق علي محمد الجاوي، رقم ٥٣٢/٦، ٨٩٣٨.
- (٢٤) ايضاً، رقم ٩٠٢٦.
- (٢٥) ابيهقي، أبو بكر أحمد بن الحسين بن علي، السنن الكبرى، باب ما جاء في نفي المخنثين، مجلس دائرة المعارف النظامية الكائنة في الهند ببلدة حيدر آباد، الطبعة الأولى، ٢٢٢/٢، ١٣٣٣، رقم ١٧٣٢.
- (٢٦) الإصابة في تمييز الصحابة ، رقم ٥٨٨.
- (٢٧) ابن الأثير، أبو الحسن علي بن محمد، أسد الغابة، دار إحياء التراث العربي بيروت، ١٣١٧هـ / ١٩٩٦ء، الطبعة الأولى ، باب الام، مازن بن الغوثية، رقم ٩٥٢/١.
- (٢٨) بداية المبتدى ، كتاب الخنثى ، فصل في بيانه وإذا كان للمولود فرج وذكر فهو خنثى، مس ٢٦٥.
- (٢٩) المبسط ، كتاب الخنثى ، رقم ١٩٧/٣٠.
- (٣٠) سنن أبي داؤد ، كتاب الصلاة ، باب الجمعة للملوك والمرأة ، رقم ٣١٢/١، ١٠٢٩.
- (٣١) متن بداية المبتدى في فقه الإمام أبي حنيفة، مس ١٦.
- (٣٢) الخرقى، أبو القاسم عمر بن الحسين بن عبد الله، متن الخرقى على مذهب أبي عبد الله أحمد بن حنبل ، باب

- الإمامية، دار الصحابة للتراث، ١٤٣٢ هـ / ١٩٩٣ء - ٢٩١/١.
- (٣٣) الجامع الصحيح المختصر، كتاب الجمعة والامامة، باب إماماً المفتون والمبتدع، رقم ٢٢٣/١، ٢٣٦/١.
- (٣٤) الکاسانی، علاء الدين أبو بكر بن مسعود، بدائع الصنائع في ترتيب الشرائع، دار الكتب العلمية بيروت، الطبعة الثانية ١٤٨٢هـ / ١٩٧٤ء - ٣٢٨/١.
- (٣٥) الفتاوى الهندية ، كتاب الصلاة ، الفصل الثالث في بيان من يصلح إماماً لغيره ، المطبع الكبير الاميرية بولاق مصر، ١٣١٥هـ / ١٣٥/٣.
- (٣٦) المبسوط، كتاب الختنى، ١٩٣/٣٠.
- (٣٧) ايضاً ، كتاب الختنى، ١٨٦/٣٠.
- (٣٨) قدرى پاشا، الأحكام الشرعية فى الاحوال الشخصية، مطبوعه مصر، ١٨٩٥، دفعه ٦٣٣.
- (٣٩) ابن الهمام، كمال الدين محمد بن عبد الواحد، فتح القدير، فصل في الوطء والنظر واللمس، ٢٢٢/٢٢.
- (٤٠) المبسوط، كتاب الاستحسان، والعبد فيما ينظر من سيدته، ٢٢٢/١٠؛ معنى الحاج، كتاب النكاح، ٣٦/١٢،
- (٤١) الزبيدي، أبو بكر بن علي بن محمد الحداد، الجوهرة النيرة شرح مختصر القدورى، كتاب الصيد الرباعي، ٢٥٨/٥.
- (٤٢) الفواكه الدوائية على رسالة ابن أبي زيد القيروانى، باب في الضحايا والذبائح والعلققة، ٣٢٨/٢.
- (٤٣) انظر: ابو ذكري يحيى الدين بن شرف النووي، المجموع شرح المذهب، باب الصيد والذبائح، دار الفكر، ٢٧/٩.
- (٤٤) انظر: لمعنى في فقه الإمام أحمد بن حنبل لابن قدامة، مسألة ذبيحة من أطاق الذبح من المسلمين وأهل الكتاب حلال، دار الفكر بيروت، طبعة الأولى، ١٤٣٥هـ / ١١٥٥.
- (٤٥) الفتاوى الهندية، كتاب الشهادات، فصل فيمن لا تقبل الشهادة، ٣٢٦/٢٥.
- (٤٦) الجوهرة النيرة، كتاب الشهادات، ٢٥٠/٥.
- (٤٧) الفتاوى الهندية، ٢٣٨/٦.
- (٤٨) محمود بن أحمد بن الصدر الشهيد البخاري برہان الدين مازه، المحيط البرهانى فى الفقه النعمانى، كتاب النكاح، الفصل الثالث والعشرون :فى العنبين والمجوب والخاصى، دار إحياء التراث العربي، ٣٥٢/٣.
- (٤٩) بين يديه، زين الدين بن إبراهيم بن محمد، البحر الرائق شرح كنز الدقائق، بتحقيق احمد عزو عنابة الدمشقى، دار إحياء التراث العربي، الطبعة الاولى ١٤٢٢هـ / ٢٠٠٢ء، ٣٣٧/٢٢؛ كتاب المبسوط للمرتضى، كتاب الختنى، ٢٠٨/٣٠.
- (٥٠) متن بداية البتدى، كتاب الختنى، ٢٦٥.
- (٥١) المبسوط، كتاب الختنى، ٢٠٨/٣٠.

-
- (٥٢) الجوهرة النيرة للزبيدي ، كتاب الخنثى ، ٣٠٧/٣ -
- (٥٣) كتاب المبسوط للسرخسى ، كتاب الخنثى ، باب غسل الميت ، ١١٧/٢ -
- (٥٤) اليهـ، ١٩٥/٣٠ -
- (٥٥) الترمذى ، أبو عيسى محمد بن عيسى ، سنن الترمذى ، الحدود ، باب ماجاء فى درء الحدود ، رقم ١٣٢٢ ، دار إحياء التراث العربي بيروت ، ٣٣/٢ -
- (٥٦) سنن أبي داؤد ، الحدود ، باب فى من عمل قوم لوط ، رقم ٢٦٩/٢ ، ٢٣٦٢ -
- (٥٧) الفتاوى الهندية ، كتاب الخنثى ، فى احكام الخنثى ، ١٣١٥/٢ ، ٢٣٢ -
- (٥٨) قرار المجمع الفقهي الاسلامى بمكة المكرمة ، الدورة الحادى عشرة ، القرار السادس ، ١٤٠٩ هـ ؛ فتوى دار للافاء المصرية الصادر فى يونيو ١٩٨١ء ، رقم ١٢٢٨ بعنوان تحويل الرجل الى امرأة و با العكس جائز للضرورة -
- (٥٩) احمد بن حنبل ، مسندا امام احمد ، رقم ٢٣٢٨٩ ، تحقيق الارنو وط ، مؤسسة الرسالة ، بيروت ، ١٩٩٩ -
- (٦٠) السنن ابى داؤد ، السنة ، باب فى القدر رقم ٣٦٩٧ ، ٣٥٩/٢ -
- (٦١) الحميدى ، محمد بن فتوح ، الجمع بين الصحيحين البخارى و المسلمين ، دار ابن حزم ، ٢٠٠٢ ، ج ٢ ، ١٨٣٢ -
- (٦٢) حاكم ، امام ، المستدرك على الصحيحين ، دار المعرفة ، بيروت ، ١٩٨٢ ، رقم ٩٣٣ / ٣ ، ٢٥٠٩ -

